



ສຽງຂອງສະພາແຫ່ງຊາດ

ຜູ້ແທນປະຊາຊົນ

PHOUTHEN PASAXON

ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ໂທ: 021 840 430 email: phouthen.na@gmail.com; www.na.gov.la; app: Lao na

21-24
ພຶດສະພາ
2022
ປີທີ 11
ສະບັບທີ 845

ສພຊ ເປີດຊຸດເຝິກອົບຮົມທົດສະດີການເມືອງ- ການປົກຄອງ ໄລຍະສັ້ນ 45 ວັນ ຊຸດທີ VII



(ສພຊ) ວັນທີ 17 ພຶດສະພາ ການປົກຄອງ ໄລຍະສັ້ນ 45 ວັນ ມາຊິກພັກ-ພະນັກງານ ພາຍໃນສະພາ ຜ່ານມາ, ທີ່ສະພາແຫ່ງຊາດ ໄດ້ເປີດ ຊຸດທີ VII ແລະ ວຽກງານພັກ-ພະ ຊຸດເຝິກອົບຮົມທົດສະດີການເມືອງ- ນັກງານ 5 ວັນ ຊຸດທີ IV ໃຫ້ແກ່ສະ

ອ່ານຕໍ່ໜ້າ 2

ປະທານສະພາແຫ່ງຊາດ ແຫ່ງ ສສ.ໄທວຽດນາມ ສືບຕໍ່ຢ້ຽມຢາມຢູ່ແຂວງຈຳປາສັກ

(ສພຊ) ໃນວັນທີ 17 ພຶດສະພາຜ່ານມາ, ສະຫາຍ ເວືອງ ດົງເຫວະ ກຳມະການກົມການເມືອງສູນກາງພັກກອມມູນິດໄທວຽດນາມ, ປະທານສະພາແຫ່ງຊາດ ແຫ່ງ ສສ.ໄທວຽດນາມ ພ້ອມດ້ວຍຄະນະຜູ້ແທນຂັ້ນສູງຂອງສະພາແຫ່ງຊາດໄທວຽດນາມ ໄດ້ເດີນທາງໄປຢ້ຽມຢາມຢູ່ແຂວງຈຳປາສັກ ໂດຍການຕ້ອນຮັບຂອງສະຫາຍ ວິໄລວົງ ບຸດດາຄຳ ກຳມະການສູນກາງພັກ, ເຈົ້າແຂວງຈຳປາສັກ ພ້ອມດ້ວຍຄະນະນຳຂອງແຂວງ.

ໂອກາດດັ່ງກ່າວ, ສະຫາຍ ວິໄລວົງ ບຸດດາຄຳ ໄດ້ລາຍງານໂດຍຫຍໍ້ຕໍ່ຄະນະຜູ້ແທນຂັ້ນສູງຂອງສະພາແຫ່ງ

ອ່ານຕໍ່ໜ້າ 2



ຮອງປະທານສະພາແຫ່ງຊາດ ເຄື່ອນໄຫວ ແລະ ເຮັດວຽກ ຢູ່ແຂວງຊຽງຂວາງ



(ສພຊ) ໃນລະຫວ່າງວັນທີ 8-9 ພຶດສະພາ 2022 ທີ່ຫ້ອງວ່າການແຂວງ, ທ່ານ ສິມມາດ ພິລເສນາ ກຳມະການສູນກາງພັກ, ຮອງປະທານສະພາແຫ່ງຊາດ ພ້ອມດ້ວຍຄະນະ ໄດ້ເຄື່ອນໄຫວ ແລະ ເຮັດວຽກຢູ່ແຂວງຊຽງຂວາງ ເຊິ່ງໄດ້ເຂົ້າພົບທ່ານ ບຸນຈັນ ສີວິງພັນ ເລຂາພັກແຂວງ, ເຈົ້າແຂວງຊຽງຂວາງ ໂດຍການເຂົ້າຮ່ວມຂອງທ່ານ ບຸນໂຮມ ເທດທານີ ຮອງເລຂາພັກແຂວງ, ປະທານສະພາປະຊາຊົນແຂວງ. ໃນໂອກາດດັ່ງກ່າວ, ທ່ານເຈົ້າແຂວງ

ອ່ານຕໍ່ໜ້າ 3

ສຳເລັດການຕິດຕາມກວດກາປະເມີນ ການປະຕິບັດກົດໝາຍ ຢູ່ 2 ແຂວງພາກເໜືອ



ໜ້າ 3

ສ້າງຄວາມເຂັ້ມແຂງໃຫ້ແກ່ ການເປັນເສນາທິການຂອງ ກວສຊ



(ສພຊ) ເພື່ອຈັດຕັ້ງປະຕິບັດຂະບວນການຂໍ້ແຂ່ງຂັນ 4 ບຸກ ຂອງໜ່ວຍຊາວໜຸ່ມຮາກຖານກຳມາທິການວຽກງານສະມາຊິກສະພາແຫ່ງຊາດ ແລະ ຮັບປະກັນໃຫ້ແກ່ການປະຕິບັດພາລະບາດ, ສິດ ແລະ ໜ້າທີ່ໃນການເປັນເສນາທິການໃຫ້ແກ່ກຳມາທິການວຽກງານສະມາຊິກສະພາແຫ່ງຊາດ (ກວສຊ) ໃຫ້ມີປະສິດທິພາບ ແລະ ປະສິດທິຜົນດີ; ໃນວັນທີ 17 ພຶດສະພາຜ່ານມາ, ໜ່ວຍຊາວໜຸ່ມຮາກຖານກຳມາທິການວຽກງານ

ອ່ານຕໍ່ໜ້າ 3

ໂຄສະນາເຜີຍແຜ່ລັດຖະທຳມະນູນ, ກົດໝາຍ ແລະ ນິຕິກຳໃຕ້ກົດໝາຍ



ໜ້າ 3



ໜ້າ 4



ໜ້າ 7



ໜ້າ 4



ໜ້າ 4



ໜ້າ 5



ໜ້າ 5

ປະທານ...

ຊາດ ຫວຽດນາມ ຊາບວ່າ: ເຖິງແມ່ນວ່າສະພາບການແຜ່ລະບາດຂອງພະຍາດໂຄວິດ-19, ໄຟຟ້າຈາກທຳມະຊາດຈະສືບຕໍ່ສົ່ງຜົນກະທົບອັນໜັກໜ່ວງ ແລະ ສ້າງຄວາມທ້າທາຍຕໍ່ການພັດທະນາເສດຖະກິດ-ສັງຄົມກໍຕາມ ມາຮອດປັດຈຸບັນ ແຂວງຈຳປາສັກ ຍັງສາມາດສືບຕໍ່ຮັກສາໄດ້ສະຖຽນລະພາບທາງດ້ານການເມືອງ, ສັງຄົມມີຄວາມສະຫງົບສຸກ, ມີຄວາມເປັນລະບຽບຮຽບຮ້ອຍ, ຊີວິດການເປັນຢູ່ຂອງປະຊາຊົນໄດ້ຮັບການປັບປຸງດີຂຶ້ນເທື່ອລະກ້າວ, ເສດຖະກິດສືບຕໍ່ຂະຫຍາຍຕົວຢ່າງຕໍ່ເນື່ອງດ້ວຍຈັງຫວະທີ່ໜັ້ນທຽງ, ມີຄຸນນະພາບ ແລະ ຍືນຍົງຕາມທິດຫັນເປັນອຸດສາຫະກຳ ແລະ ທັນສະໄໝ, ຕາມທິດສີຂຽວ ແລະ ເປັນມິດກັບສິ່ງແວດລ້ອມ.

ໃນປີ 2021 ການເຕີບໂຕທາງດ້ານເສດຖະກິດຂອງແຂວງ 3,58% ຕໍ່ປີ, GDP ສະເລ່ຍຕໍ່ຫົວຄົນໄດ້ 3.050 ໂດລາ ໃນປີ 2021; ໃນນັ້ນ, ຂະແໜງກະສິກຳ ກວມເອົາ 22,12%, ຂະແໜງອຸດສາຫະກຳ ກວມເອົາ 20,92%, ແລະ ຂະແໜງການບໍລິການ ກວມ 46,86% ແລະ ໃນປີ 2022 ຈະສູ່ຊົນໃຫ້ເສດຖະກິດເຕີບໂຕ ສະເລ່ຍ 4,1%, ລາຍໄດ້ຕໍ່ປີຕໍ່ຄົນ 3.134 ໂດລາ, ຂະແໜງກະສິກຳ ກວມ 31,35%, ຂະແໜງອຸດສາຫະກຳ ກວມ 23,63% ແລະ ຂະແໜງບໍລິການ ກວມ 45%.

ສຳລັບຍຸດທະສາດການພັດທະນາເສດຖະກິດ-ສັງຄົມຂອງແຂວງມີຄື: ພັດທະນານະຄອນປາກເຊ ໃຫ້ເປັນຈຸດໃຈກາງດ້ານເສດຖະກິດ-ສັງຄົມຂອງພາກໃຕ້, ສ້າງນະຄອນປາກເຊໃຫ້ເປັນນະຄອນສີຂຽວ; ພັດທະນາການບໍລິການໃຫ້ເປັນໃຈກາງທາງຜ່ານຕາມແລວທາງເສດຖະກິດຕາເວັນອອກຕາເວັນຕົກ; ພັດທະນາສາມເຂດອຸດສາຫະກຳ, ເຂດເສດຖະກິດພິເສດ, ເຂດເສດຖະກິດສະເພາະ, ເພື່ອຮອງຮັບເອົານັກລົງທຶນຝ່າຍໃນ ແລະ ຕ່າງປະເທດ ແລະ ພັດທະນາ 4 ເຂດ



ການຜະລິດກະສິກຳ ແລະ 4 ເຂດການພັດທະນາການທ່ອງທ່ຽວຕາມທິດສີຂຽວ ແລະ ຍືນຍົງ; ສ່ວນນະໂຍບາຍສົ່ງເສີມການລົງທຶນ ແມ່ນແຂວງມີນະໂຍບາຍສົ່ງເສີມການລົງທຶນກິດຈະການຕາມຂະແໜງການ; ນະໂຍບາຍສົ່ງເສີມການລົງທຶນຕາມເຂດ (ມີ 3 ເຂດ), ນະໂຍບາຍຍົກເວັ້ນອາກອນກຳໄລ (ຕາມເຂດ), ນະໂຍບາຍຍົກເວັ້ນຄ່າເຊົ່າຫລື ສຳປະທານທີ່ດິນຂອງລັດ (ຕາມເຂດ) ສຳລັບການຮ່ວມມືທາງດ້ານການເມືອງ-ການຕ່າງປະເທດ ແຂວງຈຳປາສັກ; ຍ້ອນມີຄວາມອຸດົມສົມບູນຄືດັ່ງກ່າວມານັ້ນ, ໃນໄລຍະຜ່ານມາ ການດຶງດູດການສົ່ງເສີມການລົງທຶນ ທັງຝ່າຍໃນ ແລະ ຕ່າງປະເທດເຂົ້າມາລົງທຶນຢູ່ແຂວງຈຳປາສັກເປັນຈຳນວນຫລວງຫລາຍ; ສະເພາະຕ່າງປະເທດ ມີ 18 ປະເທດ, ທີ່ເຂົ້າມາລົງທຶນ ໃນຈຳນວນ 612 ໂຄງການ ແລະ 5 ເຂດເສດຖະກິດ, ມູນຄ່າຕາມການອະນຸຍາດທັງໝົດ 44.875,59 ຕື້ກີບຫລື ເທົ່າກັບ 4.487,55 ລ້ານໂດລາ; ໃນນີ້ລົງທຶນໃນຂົງເຂດອຸດສາຫະກຳ ກວມ 35,5%, ກະສິກຳ ກວມ 16,8%, ຂົງເຂດການຄ້າ ແລະ ການບໍລິການ ກວມ 47,7% ແລະ ເຂດເສດຖະກິດພິເສດ 45%.

ແຂວງຈຳປາສັກມີການພົວພັນຮ່ວມມືກັບບັນດາແຂວງ/ນະຄອນພາກກາງ-ພາກໃຕ້ ຂອງ ສສ.ຫວຽດນາມ ຈຳນວນ 16 ແຂວງ, 3 ນະຄອນ

ຄື: ແຂວງກວາງບິ່ງ, ແຂວງກວາງຈື້, ແຂວງເທື່ອທຽນເຫົ່ວ, ແຂວງກວາງນາມ, ແຂວງກວາງຫຼາຍ, ແຂວງບິ່ງດຶງ, ແຂວງກອນຕູມ, ແຂວງຢາລາຍ, ແຂວງດັກລັກ, ແຂວງເລີມດົງ, ແຂວງແຄງຮວາ, ແຂວງບິ່ງເຝືອກ, ແຂວງບິ່ງເຝືອງ, ແຂວງດົງນາຍ, ນະຄອນໂຮຈິມິນ, ນະຄອນເກີນເທີ, ນະຄອນດານັງ, ໃນໄລຍະ 1 ປີຜ່ານມານີ້ ມີການແຮກສ່ຽວກັບ 2 ແຂວງ 1 ນະຄອນຄື: ແຂວງກວາງຫຼາຍ, ແຂວງບິ່ງດຶງ ແລະ ນະຄອນໂຮຈິມິນ.

ເພື່ອເປັນການປະກອບສ່ວນໃນການສະເຫລີມສະຫລອງສອງວັນປະຫວັດສາດ ເນື່ອງໃນໂອກາດຄົບຮອບ 60 ປີ ວັນສ້າງຕັ້ງສາຍພົວພັນການທູດ (05 ກັນຍາ 1962-05 ກັນຍາ 2022) ແລະ ຄົບຮອບ 45 ປີ ວັນເຊັນສິນທິສັນຍາມິດຕະພາບ ແລະ ການຮ່ວມມືມິດຕະພາບ (18 ກໍລະກົດ 1977-18 ກໍລະກົດ 2022) ລະຫວ່າງ ລາວ-ຫວຽດນາມ, ຫວຽດນາມ-ລາວ, ແຂວງຈຳປາສັກ ຈະໄດ້ສືບຕໍ່ເຊັນບົດບັນທຶກການຮ່ວມມືລະຫວ່າງແຂວງຈຳປາສັກ ກັບບັນດານະຄອນ ແລະ ແຂວງແຮກສ່ຽວກັບ ສສ.ຫວຽດນາມ; ຈັດຕັ້ງການໂຮມຊຸມນຸມໃຫຍ່ ແລະ ການຈັດວາງສະແດງສິນຄ້າສອງຝ່າຍ ໃນວັນທີ 18 ກໍລະກົດ 2022 ແລະ ວັນທີ 05 ກັນຍາ 2022; ແລກປ່ຽນຄະນະຜູ້ແທນລະຫວ່າງແຂວງຈຳປາສັກ ແລະ ບັນ

ດານະຄອນ ແລະ ແຂວງແຮກສ່ຽວ ສສ.ຫວຽດນາມ ເພື່ອຈັດຕັ້ງ ແລະ ມອບຫລຽນໄຊ ແລະ ໃບຍ້ອງຍໍຜູ້ທີ່ມີຜົນງານໃນການປະກອບສ່ວນໃນສາຍພົວພັນມິດຕະພາບອັນຍິ່ງໃຫຍ່, ຄວາມສາມັກຄີພິເສດ ແລະ ການຮ່ວມມືຮອບດ້ານ; ເສີມຂະຫຍາຍການຮ່ວມມືທາງດ້ານການພັດທະນາເສດຖະກິດ-ສັງຄົມ, ເປັນຕົ້ນ: ດ້ານການຄ້າ-ການລົງທຶນ, ການບໍລິການການທ່ອງທ່ຽວ, ການຄົມມະນາຄົມ-ຂົນສົ່ງ, ການພັດທະນາກະສິກຳ ເພື່ອສົ່ງເສີມການສ້າງວຽກເຮັດງານທຳໃຫ້ແກ່ປະຊາຊົນ, ຊຸກຍູ້ສົ່ງເສີມການຜະລິດປຸງແຕ່ງຜະລິດຕະພັນກະສິກຳເພື່ອຕອບສະໜອງໃຫ້ແກ່ການຊົມໃຊ້ພາຍໃນ ແລະ ສົ່ງອອກໄປຕ່າງປະເທດ ເປັນຕົ້ນ: ກາເຟ, ຊາ, ຖົ່ວລຽນ, ຢາງພາລາ, ໂຮງງານແບ່ງມັນຕົ້ນ, ໝາກມ່ວງຫົມຂຽນ ແລະ ເຄື່ອງປາປະເພດອື່ນໆທີ່ເປັນທຳແຮງຂອງທ້ອງຖິ່ນ.

ຈາກນັ້ນ, ຄະນະ ໄດ້ເດີນທາງໄປວາງພວງມາລາ ຢູ່ອານຸສາວະລີສາມັກຄີຮ່ວມສຳພັນສູ່ຮີບລາວ-ຫວຽດນາມ ເມືອງປາກຊ່ອງ; ຍ້ຽມຢາມໂຮງງານປຸງແຕ່ງຢາງພາລາ (ຫລັກ 24) ແລະ ໂຮງຮຽນກິນນອນຊິນເຜົາ ຈຳປາສັກ (ຫລັກ 4) ພ້ອມທັງໄດ້ມອບອຸປະກອນການສຶກສາຈຳນວນໜຶ່ງ. (ພາບ: ກົງທະນຳ ພິພິດເສລີ; ຂ່າວ: ນາງ ສຸພາວັນ ຫອມສະນິດ)

ເລື່ອງເດັ່ນ, ຂ່າວເດັດ

ຕັດໂດຍ: ຫອມສະນິດ

◻ ກົມສົ່ງເສີມການຄ້າ ກະຊວງອຸດສາຫະກຳ ແລະ ການຄ້າ ຮ່ວມກັບສະມາຄົມຫັດຖະກຳລາວ ຈະໄດ້ຈັດງານວາງສະແດງປຸງແຕ່ງອາຫານນາໆຊາດ ລ້ານຊ້າງ-ແມ່ນ້ຳຂອງ ປະຈຳປີ 2022 ໃນວັນທີ 11-19 ມິຖຸນາ 2022 ທີ່ສູນການຄ້າລາວ-ໄອເຕັກ (ຕຶກເກົ່າ) ເຊິ່ງມີ 5 ປະເທດເຂົ້າຮ່ວມ ຄື: ລາວ-ຫວຽດນາມ, ກຳປູເຈຍ, ມຽນມາ ແລະ ປະເທດໄທ ພາຍໃນງານຈະມີສິນຄ້າຫລາຍປະເພດເຂົ້າຮ່ວມ ເຊັ່ນ: ສິນຄ້າກະສິກຳ, ອາຫານພື້ນເມືອງຈາກບັນດາປະເທດທີ່ເຂົ້າຮ່ວມ, ສິນຄ້າຫັດຖະກຳປະກອບມີ: ແຜ່ນແຜ, ຈັກສານ, ສິລະປະໂລຫະ, ຜະລິດຕະພັນວັດທະນະທຳ, ເສ້ນໃຍພິດໃຫ້ສີທຳມະຊາດ ແລະ ການປຸກມອນລ້ຽງມ້ອນ ແລະ ຍັງມີອີກຫລາຍກິດຈະກຳ; ງານດັ່ງກ່າວແມ່ນເພື່ອເປັນການສ້າງຂະບວນການສະເຫລີມສະຫລອງວັນສ້າງຕັ້ງວັນສະຖາປະນາ ສປປລາວ ຄົບຮອບ 47 ປີ ແລະ ວັນສ້າງຕັ້ງສະມາຄົມຫັດຖະກຳລາວ ຄົບຮອບ 25 ປີ.

ນສພ. ວຽງຈັນໃໝ່ 18/05/2022

◻ ສະມາຄົມນັກປະຊາຊົນລາວໄດ້ແຈ້ງເຊີນຊວນບັນດານັກປະຊາຊົນ, ນັກກະວີອາຊີບ ແລະ ຜູ້ທີ່ມັກຂີດຂຽນໃນຂອບເຂດທົ່ວປະເທດ ສາມາດລົງເລື່ອງຍາວ, ເລື່ອງສັ້ນ, ບົດບັນທຶກ ແລະ ກະວີ ເຂົ້າຮ່ວມການແຂ່ງຂັນກວດສອບ ເພື່ອສະເຫລີມສະຫລອງປີສາມັກຄີມິດຕະພາບລາວ-ຫວຽດນາມ 2022 ເຊິ່ງມີລາຍລະອຽດດັ່ງນີ້: ບົດແຂ່ງຂັນກວດສອບປະກອບມີ 4 ປະເພດຄື: ເລື່ອງ (ນະວະນິຍາຍ), ເລື່ອງສັ້ນ, ບົດບັນທຶກ ແລະ ບົດກະວີ. ເປັນບົດຍາວປະຊາຊົນວັນນະຄະດີທີ່ປະດິດແຕ່ງຂຶ້ນຈາກແຫລ່ງຂໍ້ມູນທີ່ແທ້ຈິງສາມາດເຊື່ອຖື ແລະ ກວດສອບໄດ້, ສອດຄ່ອງກັບແນວທາງນະໂຍບາຍຂອງພັກ-ລັດ, ມີສິລະປະການຂຽນ 98 ຕາມຫລັກວິຊາການ, ເປັນຜົນງານການຂຽນໂດຍຜູ້ແຂ່ງຂັນແທ້ ເຊິ່ງບໍ່ເຄີຍລົງພິມ ຫລື ແຂ່ງຂັນກວດສອບມາກ່ອນທັງບໍ່ໄດ້ລອກລຽນແບບ ແລະ ດັດແປງຜົນງານຂອງຄົນອື່ນ; ເຊິ່ງຈະເປີດຮັບບົດຢ່າງເປັນທາງການວັນທີ 16/05/2022, ບົດຮັບບົດ ວັນທີ 16/08/2022 ແລະ ວັນທີ 01/09/2022 ເປັນມື້ປະກາດຜົນ ທ່ານສາມາດສົ່ງບົດໄດ້ທີ່ຫ້ອງການສະມາຄົມນັກປະຊາຊົນລາວ, ຕັ້ງຢູ່ຕຶກກະຊວງຖະແຫລງຂ່າວ, ວັດທະນະທຳ ແລະ ທ່ອງທ່ຽວ (ຖວທ)/ກົມວັນນະຄະດີ ແລະ ພິມຈຳໜ່າຍ (ຄຸ້ມສີເມືອງ) ຕູ້ ປນ 1631 ນະຄອນຫລວງວຽງຈັນ; ໂທລະສັບ 021 219871, 020 22003313, 020 96556959 ຫລື ສົ່ງໃຫ້ຄະນະໂຄສະນາອົບຮົມແຂວງ (ສຳລັບສິ່ງຕໍ່ໃຫ້ສະມາຄົມນັກປະຊາຊົນລາວ).

ນສພ. ປະເທດລາວ 18/05/2022



ສພຊ...

ແຫ່ງຊາດ ໂດຍການເປັນປະທານຂອງສະຫາຍ ນາງ ສຸນທອນ ໄຊຍະຈັກ ເລຂາທິການສູນກາງພັກ, ຮອງເລຂາຄະນະບໍລິຫານງານພັກສະພາແຫ່ງຊາດ, ຮອງປະທານສະພາແຫ່ງຊາດ; ມີສະຫາຍ ນາງ ໄກສອນ ຈັນສີນາ ຫົວໜ້າກົມຄຸ້ມຄອງການຮຽນ-ການສອນ ສະຖາບັນການເມືອງ-ການປົກຄອງແຫ່ງຊາດ, ບັນດາສະຫາຍຄະ

ນະບໍລິຫານງານພັກ, ຕາງໜ້າຈາກບັນດາໜ່ວຍພັກ, ບັນດາອາຈານ, ນັກສຳມະນາກອນຈາກສະພາແຫ່ງຊາດເຂົ້າຮ່ວມ. ໃນພິທີເປີດ, ສະຫາຍ ນາງ ສຸນທອນ ໄຊຍະຈັກ ໄດ້ມີຄຳເຫັນໂອ້ລົມຕໍ່ຊຸດເຝີກອົບຮົມວ່າ: ເພື່ອເຮັດໃຫ້ຊຸດເຝີກອົບຮົມທິດສະດີການເມືອງ-ການປົກຄອງໃນຄັ້ງນີ້ ດຳເນີນ

ໄປຢ່າງມີຄຸນນະພາບ ແລະ ບັນລຸຕາມຈຸດປະສົງທີ່ວາງໄວ້ ບັນດານັກເຝີກອົບຮົມ ຕ້ອງເອົາໃຈໃສ່ຄືນຄວາມ, ຮຳຮຽນເຝີກຝົນຫລໍ່ຫລອມຕົນເອງຕາມທິດຖືເອົາການຍົກສູງຄຸນນະພາບ ແລະ ຄວາມຮູ້, ຄວາມສາມາດເປັນກົກ, ຕ້ານ ແລະ ສະກັດກັ້ນປາກົດການຫຍໍ້ຫໍ່ຕ່າງໆທີ່ເກີດຂຶ້ນໃນຖິ່ນແຖວສະມາຊິກພັກ-ພະນັກງານ ເຊັ່ນ: ແລ່ນນຳຄ່າ

ນິຍົມ, ວຸດທິການສຶກສາເພື່ອປະຕິບັດເອກະສັກສີ ແຕ່ຂາດຄວາມຮູ້ຄວາມສາມາດ; ບັນດາສະຫາຍນັກເຝີກອົບຮົມ ຕ້ອງຍົກສູງຄວາມຮັບຜິດຊອບເຂົ້າໃນການຄຸ້ມຄວາມຮູ້ຄວາມ, ຍາດແຍ່ງເອົາບົດຮຽນທີ່ຄູອາຈານນຳມາສຶດສອນ ເພື່ອມາຈັດຕັ້ງຜັນຂະຫຍາຍເຂົ້າໃນໜ້າທີ່ວຽກງານໃຫ້ເກີດດອກອອກຜົນໃນຕໍ່ໜ້າ; ໃຫ້ຖືເອົາການ

ເຝີກອົບຮົມໃນເທື່ອນີ້ ເປັນການເຝີກຝົນຫລໍ່ຫລອມຕົນເອງຮອບດ້ານ, ບໍ່ວ່າຈະເປັນຄວາມຮູ້ທາງດ້ານທິດສະດີ, ຄຸນທາດການເມືອງ ແລະ ຄຸນສົມບັດສິນທຳປະຕິວັດ ການເຝີກຝົນຫລໍ່ຫລອມຄຸນສົມບັດສິນທຳປະຕິວັດ ແມ່ນຄວາມຈຳເປັນພາວະວິໄສ, ຍ້ອນວ່າຖ້າຂາດຄຸນສົມບັດສິນທຳປະຕິວັດ, ຂາດຄວາມຊື່ສັດ, ຂາດຄວາມຈິງຮັກພັກດີຕໍ່ອຸດົມການຂອງພັກ-ຂອງຊາດ ແລ້ວ ເຖິງຈະມີຄວາມຮູ້ຄວາມສາມາດສູງເປັນວິຊາການທີ່ເກັ່ງ, ມີຕຳແໜ່ງເຖິງຂັ້ນໃດ ກໍບໍ່ມີປະໂຫຍດຫຍັງ; ບັນຫາຕົ້ນຕໍທີ່ຈະຕ້ອງໄດ້ຕ້ານ ກໍຄືທຸກການກະທຳທີ່ຈະເປັນອັນຕະລາຍຕໍ່ລະບອບໃໝ່, ຕໍ່ແນວທາງນະໂຍບາຍຂອງພັກ-ລັດ ຕ້ານແນວຄິດແຍກພັກ-ແບ່ງພວກ, ແນວຄິດສໍ້ໂກງ, ຕົວະຍົວະຫລອກລວງ, ບົດເບືອນແນວທາງ, ໃສ່ຮ້າຍປາຍສິການຈັດຕັ້ງ, ສ້າງຄວາມເສື່ອມເສຍເຊິ່ງກັນແລະກັນ, ແຕກ

ແຍກຄວາມສາມັກຄີພາຍໃນການຈັດຕັ້ງ ແລະ ຕ້ອງເຂົ້າໃຈແຈ້ງວ່າ ການຈັດເຝີກອົບຮົມທິດສະດີການເມືອງ-ການປົກຄອງນີ້ ແມ່ນເພື່ອຍົກລະດັບຄວາມຮູ້ທິດສະດີການເມືອງ, ໃຫ້ກຳແໜ້ນຫລັກມູນທິດສະດີມາກ-ເລນິນ ແລະ ແນວທາງປ່ຽນແປງໃໝ່ຂອງພັກ ໃນແຕ່ລະໄລຍະໃຫ້ຮູ້ໝູນໃຊ້ທິດສະດີເຫລົ່ານັ້ນເຂົ້າໃນການປະຕິບັດໜ້າທີ່ວຽກງານຕົວຈິງໃຫ້ຖືກຕ້ອງ ແລະ ມີປະສິດທິຜົນສູງ. ໃນຊຸດເຝີກອົບຮົມທິດສະດີການເມືອງ-ການປົກຄອງ ໄລຍະສັ້ນ 45 ວັນ ຄັ້ງນີ້ ບັນດານັກເຝີກອົບຮົມຈະໄດ້ຮຽນຮູ້: ວິຊາປັດສະຍາມາກ-ເລນິນ, ວິຊາລັດທິສັງຄົມນິຍົມວິທະຍາສາດ, ວິຊາເສດຖະສາດການເມືອງ ແລະ ຄຸ້ມຄອງເສດຖະກິດ, ວິຊາການປົກຄອງ ແລະ ວິຊາກໍ່ສ້າງພັກ. (ນາງ ກຸກກິກ ບຸດດາໄຊ)



ຮອງປະທານ...

ຊຽງຂວາງ ໄດ້ລາຍງານສະພາບການການຈັດຕັ້ງປະຕິບັດວຽກງານທີ່ພື້ນເດັ່ນຢູ່ໃນແຂວງໃນໄລຍະຜ່ານມາ ໂດຍສະເພາະແມ່ນສະພາບການພັດທະນາເສດຖະກິດ-ສັງຄົມມີທ່າຂະຫຍາຍຕົວຢ່າງບໍ່ຢຸດຢັ້ງ, ສັງຄົມມີຄວາມສະຫງົບໂດຍພື້ນຖານ ແລະ ຍັງຖືເອົາວຽກງານກະສິກໍາເປັນຕົ້ນແມ່ນການປູກຝັງ ແລະ ລ້ຽງສັດເປັນທ່າແຮງໃນການພັດທະນາເສດຖະກິດ-ສັງຄົມຂອງແຂວງ.

ໃນການເຄື່ອນໄຫວຄັ້ງນີ້, ທ່ານ ສິມມາດ ພິລເສນາ ໄດ້ຍ້ອງຍໍຊົມເຊີຍຕໍ່ການຈັດຕັ້ງປະຕິບັດວຽກງານຂອງແຂວງຊຽງຂວາງທີ່ມີທ່າຂະຫຍາຍຕົວທີ່ດີຂຶ້ນ ແລະ ທ່ານຍັງໄດ້

ກ່າວຈຸດປະສົງທີ່ມາເຄື່ອນໄຫວວຽກງານຢູ່ແຂວງຊຽງຂວາງໃນຄັ້ງນີ້ ແມ່ນເພື່ອຕິດຕາມ ແລະ ຊຸກຍູ້ປະເມີນການຈັດຕັ້ງປະຕິບັດກົດໝາຍ 4 ສະບັບ (ກົດໝາຍວ່າດ້ວຍທີ່ດິນ, ກົດໝາຍວ່າດ້ວຍການສົ່ງເສີມການລົງທຶນ, ກົດໝາຍວ່າດ້ວຍຊັບສິນຂອງລັດ ແລະ ກົດໝາຍວ່າດ້ວຍແຮ່ທາດ) ທີ່ຕິດພັນກັບວາລະແຫ່ງຊາດ ກ່ຽວກັບການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ.

ໂອກາດດັ່ງກ່າວ, ທ່ານຮອງປະທານສະພາແຫ່ງຊາດ ພ້ອມດ້ວຍຄະນະ ໄດ້ສົມທົບກັບສະພາປະຊາຊົນແຂວງຊຽງຂວາງ ນຳໂດຍທ່ານ ບຸນໂຮມ ເທດທານີ ພ້ອມດ້ວຍພະນັກງານສະພາປະຊາຊົນແຂວງ ໄດ້ຕິດຕາມກວດກາບັນດາໂຄງການຂຸດຄົ້ນແຮ່ຫລັກຢູ່ແຂວງຊຽງຂວາງ ເພື່ອ

ເປັນການຊຸກຍູ້-ຕິດຕາມກວດກາການຈັດຕັ້ງປະຕິບັດການຂຸດຄົ້ນແຮ່ຫລັກທົດລອງຂອງບໍລິສັດ ສຳພັນໄຊມາຍນັ້ງ ຢູ່ບ້ານສຳພັນໄຊ ເມືອງຄຳ ແລະ ບໍລິສັດ ພິງຊັບທະວີ ບ້ານນາຕຳ ເມືອງຄຸນ ແຂວງຊຽງຂວາງ ແລະ ໄດ້ຮັບຟັງການລາຍງານສະພາບການຈັດຕັ້ງປະຕິບັດໃນການຂຸດຄົ້ນແຮ່ຫລັກທົດລອງໃນໄລຍະຜ່ານມາ; ພ້ອມນັ້ນ, ທ່ານ ສິມມາດ ພິລເສນາ ໄດ້ເນັ້ນໃຫ້ບັນດາບໍລິສັດຂຸດຄົ້ນໃຫ້ຄຳນຶງເຖິງສະພາບແວດລ້ອມໃຫ້ໄດ້ຮັບຜົນກະທົບຫນ້ອຍທີ່ສຸດໂດຍສະເພາະແມ່ນບໍ່ໃຫ້ກະທົບເຖິງແຫລ່ງນ້ຳ, ທຳມະຊາດ ແລະ ສິ່ງແວດລ້ອມ ພ້ອມທັງຕ້ອງເອົາໃຈໃສ່ແກ້ໄຂບັນດາຜົນກະທົບຕໍ່ປະຊາຊົນຕາມຄວາມເໝາະສົມ.

(ນາງ ສຸກສະຫວັນ ອິນທະແສງ)

ສຳເລັດ...

(ສພຊ) ນັບແຕ່ໄດ້ຮັບການສະຖາປະນາເປັນ ສາທາລະນະລັດ ປະຊາທິປະໄຕ ປະຊາຊົນລາວ ເປັນຕົ້ນມາ ລັດເຮົາໄດ້ປະກາດໃຊ້ກົດໝາຍ ແລະ ນິຕິກຳໃຕ້ກົດໝາຍ ເປັນຈຳນວນຫລວງຫລາຍພໍສົມຄວນ ເຊິ່ງໄດ້ກາຍເປັນເຄື່ອງມືໃນການຄຸ້ມຄອງລັດ, ຄຸ້ມຄອງເສດຖະກິດ-ສັງຄົມ, ປົກປ້ອງສິດ ແລະ ຜົນປະໂຫຍດຂອງລັດ, ລວມໝູ່, ນິຕິບຸກຄົນ ແລະ ບຸກຄົນ, ສ້າງເງື່ອນໄຂອຳນວຍຄວາມສະດວກໃຫ້ແກ່ການດຶງດູດການລົງທຶນ ພາຍໃນ ແລະ ຕ່າງປະເທດ ເພື່ອພັດທະນາເສດຖະກິດ-ສັງຄົມ. ແຕ່ພ້ອມດຽວກັນນັ້ນ, ເຫັນວ່າການຈັດຕັ້ງປະຕິບັດລັດຖະທຳມະນູນ ແລະ ກົດໝາຍ ຍັງມີຫລາຍບັນຫາທີ່ເລັ່ງທວງໃຫ້ພວກເຮົາຕ້ອງໄດ້ກວດກາ ແລະ ປັບປຸງໃຫ້ດີກວ່າເກົ່າ ເພື່ອເຮັດໃຫ້ການສ້າງລັດປະຊາທິປະໄຕປະຊາຊົນ ທີ່ປົກຄອງດ້ວຍກົດໝາຍ ມີຄວາມເຂັ້ມແຂງ, ມີຄວາມສຳຄັນ ແລະ ມີຄວາມຈຳເປັນທີ່ພວກເຮົາຕ້ອງໄດ້ດຳເນີນການປະເມີນການຈັດຕັ້ງປະຕິບັດກົດໝາຍໃນຂົງເຂດຕ່າງໆ ເພື່ອເຮັດໃຫ້ການສ້າງ, ການປັບປຸງ ແລະ ການປະຕິບັດກົດໝາຍ ມີຄວາມຖືກຕ້ອງ, ສອດຄ່ອງ, ຮັດກຸມ, ເຂັ້ມງວດ ແລະ ສັກສິດ; ສະນັ້ນ, ຄະນະປະຈຳສະພາແຫ່ງຊາດ ຈຶ່ງໄດ້ຕິດຕາມໃຫ້ດຳເນີນການປະ

ເມີນການຈັດຕັ້ງປະຕິບັດ ຈຳນວນ 4 ກົດໝາຍໃນຂົງເຂດເສດຖະກິດ-ການເງິນ, ເປັນການຕີລາຄາການຈັດຕັ້ງປະຕິບັດກົດໝາຍດັ່ງກ່າວ ໃຫ້ແກ່ການສືບຕໍ່ຈັດຕັ້ງການປະເມີນການປະຕິບັດກົດໝາຍ ໃນຂົງເຂດຕ່າງໆໃນຕໍ່ໜ້າ ແລະ ເປັນການເກັບຂໍ້ມູນ ເພື່ອລາຍງານຕໍ່ກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດ ຊຸດທີ IX.

ໃນລະຫວ່າງ ວັນທີ 8-13 ພຶດສະພາຜ່ານມານີ້, ທ່ານ ພິທ. ສຸວອນ ເລືອງບຸນມີ ກຳມະການສູນກາງພັກ, ຮອງປະທານສະພາແຫ່ງຊາດ ພ້ອມດ້ວຍຄະນະ ໄດ້ສຳເລັດການເຄື່ອນໄຫວວຽກງານຢູ່ 2 ແຂວງຄື: ບໍ່ແກ້ວ ແລະ ຫລວງນ້ຳທາ ເພື່ອຕິດຕາມກວດກາການປະເມີນການຈັດຕັ້ງປະຕິບັດກົດໝາຍ 4 ສະບັບ ທີ່ຕິດພັນກັບວາລະແຫ່ງຊາດ ກ່ຽວກັບແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ ຄື: ກົດໝາຍວ່າດ້ວຍທີ່ດິນ, ກົດໝາຍວ່າດ້ວຍສິ່ງເສີມການລົງທຶນ, ກົດໝາຍວ່າດ້ວຍຊັບສິນຂອງລັດ ແລະ ກົດໝາຍວ່າດ້ວຍແຮ່ທາດ; ໃນການເຄື່ອນໄຫວວຽກງານໃນຄັ້ງນີ້ ໄດ້ຮັບຟັງການລາຍງານການຈັດຕັ້ງປະຕິບັດການປະເມີນກົດໝາຍ ຈາກພະແນກຊັບພະຍາກອນທຳມະຊາດ ແລະ ສິ່ງແວດລ້ອມ, ພະແນກພະລັງງານ ແລະ ພະແນກການເງິນ ແລະ ພະແນກແຜນການ ແລະ ການລົງທຶນຂອງແຂວງ ເຊິ່ງໄດ້ລາຍງານກ່ຽວກັບ

ສະພາບການຈັດຕັ້ງປະຕິບັດກົດໝາຍໃນໄລຍະຜ່ານມາ, ການໂຄສະນາເຜີຍແຜ່ກົດໝາຍ, ການຜັນຂະຫຍາຍເປັນນິຕິກຳໃຕ້ກົດໝາຍ, ສາຍເຫດຕົ້ນຕໍທີ່ພາໃຫ້ມີດ້ານດີ, ດ້ານອ່ອນ, ບົດຮຽນທີ່ຖອດຖອນໄດ້ ແລະ ທິດທາງແກ້ໄຂໃນຕໍ່ໜ້າ ທີ່ກ່ຽວຂ້ອງກັບກົດໝາຍທັງ 4 ສະບັບ.

ໃນໂອກາດນີ້, ທ່ານຮອງປະທານສະພາແຫ່ງຊາດ ໄດ້ໃຫ້ທິດຊີ້ນຳຕໍ່ການປະເມີນການຈັດຕັ້ງປະຕິບັດກົດໝາຍ 4 ສະບັບ ໂດຍທ່ານໄດ້ຍົກໃຫ້ເຫັນບັນຫາຕ່າງໆ ທີ່ຄວນເອົາໃຈໃສ່ຕົ້ມໂດຍສະເພາະແມ່ນການຊອກໃຫ້ເຫັນສາຍເຫດຕົ້ນຕໍ, ດ້ານອ່ອນ, ຂໍ້ຄົງຄ້າງຂອງກົດໝາຍ ເພື່ອເປັນການອຸດຕັນຊ່ອງວ່າງຂອງກົດໝາຍ ເຮັດໃຫ້ການປະຕິບັດກົດໝາຍທັງ 4 ສະບັບມີຄວາມເຂັ້ມງວດ ແລະ ກໍ່ໃຫ້ເອົາໃຈໃສ່ໃນການໂຄສະນາເຜີຍແຜ່ກົດໝາຍ ແລະ ນິຕິກຳໃຕ້ກົດໝາຍໃຫ້ທົ່ວເຖິງ ເພື່ອສ້າງຄວາມຮັບຮູ້ ແລະ ເຂົ້າໃຈຕໍ່ເນື້ອໃນຂອງກົດໝາຍ.

ຈາກນັ້ນ, ຄະນະ ຍັງໄດ້ໄປຢ້ຽມຢາມ ແລະ ຮັບຟັງການລາຍງານຈາກຄະນະຄຸ້ມຄອງເຂດເສດຖະກິດພິເສດສາມຫລ່ຽມຄຳແຂວງບໍ່ແກ້ວ ແລະ ເຂດເສດຖະກິດພິເສດບໍ່ແກ້ວແດນງາມ, ດ່ານສາກົນບໍ່ແກ້ວ ແຂວງຫລວງນ້ຳທາ.

(ກົມຕິດຕາມກວດກາ, ໂຄສະນາ ແລະ ຕິດຕາມໝາຍກົດໝາຍ)

ໂຄສະນາ...

(ສພຊ) ໂດຍປະຕິບັດຕາມມະຕິຂອງຄະນະປະຈຳສະພາແຫ່ງຊາດວ່າດ້ວຍການໂຄສະນາເຜີຍແຜ່ລັດຖະທຳມະນູນ, ກົດໝາຍ ແລະ ນິຕິກຳໃຕ້ກົດໝາຍ ຂອງສະພາແຫ່ງຊາດ ສະບັບເລກທີ 29/ຄປຈ, ລົງວັນທີ 07 ກຸມພາ 2022 ແລະ ເພື່ອຮັບປະກັນໃຫ້ແກ່ການໂຄສະນາເຜີຍແຜ່ລັດຖະທຳມະນູນ, ກົດໝາຍ ແລະ ນິຕິກຳໃຕ້ກົດໝາຍ ໃຫ້ພະນັກງານ-ລັດຖະກອນ ພາຍໃນສະພາແຫ່ງຊາດ; ໃນວັນທີ 18 ພຶດສະພາ 2022 ທີ່ສະພາແຫ່ງຊາດ ກຳມາທິການກົດໝາຍ ໄດ້ຈັດກອງປະຊຸມໂຄສະນາເຜີຍແຜ່ລັດຖະທຳມະນູນ, ກົດໝາຍ ແລະ ນິຕິກຳໃຕ້ກົດໝາຍ ໃຫ້ແກ່ພະນັກງານ-ລັດຖະກອນ ພາຍໃນສະພາແຫ່ງຊາດ ໂດຍການເປັນປະທານຂອງທ່ານ ອຳໄພ ຈິດມານິນ ຮອງປະທານກຳມາທິການກົດໝາຍ ສະພາແຫ່ງຊາດ; ມີຄະນະຮັບຜິດຊອບຈັດກອງ

ປະຊຸມ ແລະ ຜູ້ຕາງໜ້າຈາກບັນດາກົມ, ສູນ ແລະ ຫ້ອງການຄຸ້ມຄອງທຳມະຊາດ ເຂົ້າຮ່ວມ.

ຈຸດປະສົງຂອງກອງປະຊຸມຄັ້ງນີ້ ເພື່ອສ້າງຄວາມຮັບຮູ້ ແລະ ເຂົ້າໃຈ ກ່ຽວກັບເນື້ອໃນຂອງລັດຖະທຳມະນູນ, ກົດໝາຍ ແລະ ນິຕິກຳໃຕ້ກົດໝາຍ ຂອງສະພາແຫ່ງຊາດ, ເພື່ອເຮັດໃຫ້ພະນັກງານ-ລັດຖະກອນ ຂອງສະພາແຫ່ງຊາດ ກຳໄດ້ກ່ຽວກັບພາລະບົດບາດ, ສິດ ແລະ ໜ້າທີ່ຂອງສະພາແຫ່ງຊາດ ຕາມທີ່ໄດ້ກຳນົດໄວ້ໃນລັດຖະທຳມະນູນ ແລະ ກົດໝາຍ ທັງເພື່ອເປັນການເຝິກທາງດ້ານທັກສະ, ວິທີການນຳສະເໜີບົດຕ່າງໆ ໃຫ້ພະນັກງານ-ລັດຖະກອນ ຂອງກຳມາທິການກົດໝາຍ ກໍ່ຄື ກົມຕິດຕາມກວດກາ, ໂຄສະນາ ແລະ ຕິດຕາມໝາຍກົດໝາຍ ກ່ຽວກັບວຽກງານໂຄສະນາເຜີຍແຜ່ກົດໝາຍ.

ໃນໂອກາດດັ່ງກ່າວ, ທ່ານ ອຳໄພ ຈິດມານິນ ໄດ້ກ່າວເປີດກອງປະຊຸມວ່າ: ກອງປະຊຸມຄັ້ງນີ້ ແມ່ນຈະໄດ້ຮັບຟັງການເຜີຍແຜ່ລັດຖະທຳມະ

ນູນ, ກົດໝາຍວ່າດ້ວຍການຕິດຕາມກວດກາຂອງສະພາແຫ່ງຊາດ ແລະ ສະພາປະຊາຊົນຂັ້ນແຂວງ, ກົດໝາຍວ່າດ້ວຍສະພາແຫ່ງຊາດ, ກົດໝາຍວ່າດ້ວຍພະນັກງານ-ລັດຖະກອນ, ມະຕິຂອງຄະນະປະຈຳສະພາແຫ່ງຊາດ ສະບັບເລກທີ 29/ຄປຈ, ລົງວັນທີ 7 ກຸມພາ 2022 ວ່າດ້ວຍການໂຄສະນາ, ເຜີຍແຜ່ລັດຖະທຳມະນູນ, ກົດໝາຍ ແລະ ນິຕິກຳໃຕ້ກົດໝາຍ ຂອງສະພາແຫ່ງຊາດ ແລະ ມະຕິຂອງຄະນະປະຈຳສະພາແຫ່ງຊາດ ສະບັບເລກທີ 30/ຄປຈ, ລົງວັນທີ 7 ກຸມພາ 2022 ວ່າດ້ວຍການຕິດຕາມໝາຍ ແລະ ອະທິບາຍກົດໝາຍ; ນອກຈາກຈະໄດ້ຮັບຟັງການເຜີຍແຜ່ລັດຖະທຳມະນູນ, ກົດໝາຍ ແລະ ນິຕິກຳໃຕ້ກົດໝາຍແລ້ວ ຍັງຈະໄດ້ຍົກບັນຫາທີ່ຕິດພັນກັບເນື້ອໃນຂອງກົດໝາຍ ເພື່ອສົນທະນາແລກປ່ຽນບົດຮຽນກັບຜູ້ບັນຍາຍຕື່ມອີກ.

(ນາງ ອານິຕາ ມ່ວນສະຫວັດ)



ສ້າງຄວາມ...

ສະມາຊິກສະພາແຫ່ງຊາດ ໄດ້ຈັດກອງປະຊຸມເຝິກອົບຮົມສ້າງຄວາມເຂັ້ມແຂງໃຫ້ແກ່ການເປັນເສນາທິການຂອງກຳມາທິການວຽກງານສະມາຊິກສະພາແຫ່ງຊາດ ໂດຍການເຂົ້າຮ່ວມຂອງສະຫາຍ ສຸບັນ ສະວະບຸດ ປະທານກຳມາທິການວຽກງານສະມາຊິກສະພາແຫ່ງຊາດ ແລະ ເປັນປະທານກອງປະຊຸມຂອງສະຫາຍຈັນທິ ປັດຊະຍາ ຫົວໜ້າພະແນກວຽກງານການເລືອກຕັ້ງ ທັງເປັນເລຂາຫນ່ວຍຊາວໜຸ່ມຮາກຖານກຳມາທິ

ການວຽກງານສະມາຊິກສະພາແຫ່ງຊາດ ເຊິ່ງມີບັນດາສະຫາຍສະມາຊິກຊາວໜຸ່ມພາຍໃນກຳມາທິການວຽກງານສະມາຊິກສະພາແຫ່ງຊາດ ແລະ ແຂກຖືກເຊີນເຂົ້າຮ່ວມຢ່າງພ້ອມພຽງ.

ກອງປະຊຸມໄດ້ຮັບຟັງການສະເໜີກ່ຽວກັບບັນດາເນື້ອໃນຕ່າງໆ ຄື: ການຈັດຕັ້ງປະຕິບັດຂະບວນການແຂ່ງຂັນ 4 ບຸກ ຂອງໜ່ວຍຊາວໜຸ່ມຮາກຖານກຳມາທິການວຽກງານສະມາຊິກສະພາແຫ່ງຊາດ; ພາລະບົດບາດຂອງພະແນກຄົ້ນຄວ້າ-ສັງລວມ, ກົມຄຸ້ມຄອງ ສສຊ; ພາລະບົດບາດຂອງພະແນກຄຸ້ມຄອງ ແລະ ນະໂຍບາຍ, ກົມຄຸ້ມຄອງສະມາຊິກສະພາແຫ່ງຊາດ ພາລະບົດບາດຂອງພະແນກ

ພັດທະນາວຽກງານສະພາ, ກົມພັດທະນາວຽກງານສະພາ; ພາລະບົດບາດວຽກງານຂອງພະແນກວຽກງານການເລືອກຕັ້ງ, ກົມພັດທະນາວຽກງານສະພາ; ພ້ອມນັ້ນ, ຜູ້ເຂົ້າຮ່ວມໄດ້ເອົາໃຈໃສ່ຕິດຕາມ ແລະ ປະກອບຄໍາຄິດຄໍາເຫັນ ຢ່າງເປັນເຈົ້າການ, ມີຈຸດສຸມທັງແລກປ່ຽນສິນທະນາຮ່ວມກັນເພື່ອເຮັດໃຫ້ກຳມາທິການວຽກງານສະມາຊິກສະພາແຫ່ງຊາດ ສາມາດເຫັນໄດ້ທິດທາງ, ວິທີການແກ້ໄຂບັນຫາຈຸດອ່ອນ, ຂໍ້ຄົງຄ້າງ ແລະ ປັບປຸງແບບແຜນວິທີການເຄື່ອນໄຫວວຽກງານໃນຕໍ່ໜ້າ ໃຫ້ມີປະສິດທິພາບສູງກວ່າເກົ່າ.

(ນາງ ປາກາລັກ ພິມມິໄຊ)



ສພຂ ອຸດົມໄຊ ພົບປະຄະນະ ອົງການກວດສອບປະຈຳພາກເໜືອ



(ສພຊ) ໃນວັນທີ 16 ພຶດສະພາ 2022 ຢູ່ທີ່ຫ້ອງປະຊຸມສະພາປະຊາຊົນແຂວງ (ສພຂ) ຄະນະປະຈຳສພຂ ອຸດົມໄຊ ໄດ້ພົບປະຄະນະອົງການກວດສອບປະຈຳພາກເໜືອ ນຳໂດຍທ່ານ ຄຳດີ ວົງລ້ອມ ຮອງເລຂາຄະນະບໍລິຫານງານພັກແຂວງ, ປະທານ ສພຂ ອຸດົມໄຊ ແລະ ທ່ານ ທອງເພັດ ສາສະຫວັດ ຜູ້ຊ່ວຍຄະນະປະທານອົງການກວດສອບປະຈຳພາກເໜືອ, ມີຮອງປະທານ ສພຂ, ຄະນະປະຈຳ ສພຂ ແລະ ບັນດາທ່ານຄະນະທີ່ມີມູນງານຂອງອົງການກວດສອບປະຈຳພາກເໜືອ ເຂົ້າຮ່ວມ.

ການພົບປະຄັ້ງນີ້, ທ່ານ ຄຳສອນ ໄຊສະມິດ ໄດ້ຕາງໜ້າຄະນະທີ່ມີມູນງານຂອງອົງການກວດສອບປະຈຳພາກເໜືອ ຜ່ານຂໍ້ຕົກລົງຂອງຄະນະກວດສອບ ແລະ ສະພາປະຊາຊົນແຂວງ (ສພຂ) ຄະນະປະຈຳສພຂ ອຸດົມໄຊ ເຊິ່ງຈຸດປະສົງແມ່ນເພື່ອຮັບປະກັນເຮັດໃຫ້ການປະຕິບັດໜ້າທີ່ວຽກງານກວດສອບດຳເນີນໄປຢ່າງເປັນລະບົບ, ຖືກຕ້ອງກັບຫຼັກການການເຄື່ອນໄຫວການກວດສອບ, ຂັ້ນຕອນການກວດສອບ, ປະເພດການກວດສອບ, ຂົງເຂດການກວດສອບ ແລະ ເນື້ອໃນການກວດສອບອື່ນໆ ບົນພື້ນຖານກົດໝາຍວ່າດ້ວຍການກວດສອບທີ່ໄດ້ກຳນົດໄວ້.

ການກວດສອບແມ່ນເພື່ອຢັ້ງຢືນຄວາມສອດຄ່ອງທາງດ້ານລະບຽບກົດໝາຍ, ຄວາມຖືກຕ້ອງຕາມຕົວຈິງ, ມີປະສິດທິພາບ, ປະສິດທິຜົນ, ປະຢັດແນໃສ່ປາກົດການຫຍໍ້ທ້າງດ້ານການເງິນ ແລະ ງົບປະມານແຫ່ງລັດ; ກວດສອບການຈັດຕັ້ງປະຕິບັດມະຕິກອງປະຊຸມ ສພຂ ອຸດົມໄຊ, ສະບັບເລກທີ 141/ສພຂ, ລົງວັນທີ 31 ມັງກອນ 2022, ວ່າດ້ວຍການຮັບຮອງເອົາບົດລາຍງານການເຄື່ອນໄຫວວຽກງານກວດສອບ ປະຈຳປີ 2021, ລາຍງານຜົນການກວດສອບບົດສະຫຼຸບຂາດຕົວການຈັດຕັ້ງປະຕິບັດແຜນງົບປະມານແຫ່ງລັດຂອງແຂວງອຸດົມໄຊ ປະຈຳປີ 2020; ກວດສອບການຈັດຕັ້ງປະຕິບັດຄຳແນະນຳຄະນະກວດສອບ ປີ 2020 ແລະ ກວດສອບບົດສະຫຼຸບຂາດຕົວການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2021 ຢູ່ແຂວງອຸດົມໄຊ, (ສພຊ) ໃນວັນທີ 17 ພຶດສະພາ 2022 ຄະນະກຳມະການວັດທະນາທຳ-ສັງຄົມ ແລະ ບັນດາເຜົ່າຂອງ ສພຂ ແລະ ທ່ານ ນາງ ເກສອນ ແສງຍະວົງ ຄະນະປະຈຳ ສພຂ, ປະທານ ຄວສພ ພ້ອມດ້ວຍຄະນະ ໄດ້ເຄື່ອນໄຫວຕິດຕາມກວດກາ, ພາຍຫຼັງທີ່ສຳເລັດການເຄື່ອນໄຫວກວດສອບແລ້ວ ສົ່ງບົດລາຍງານຜົນການກວດສອບໃຫ້ຄະນະປະຈຳສະພາປະຊາຊົນແຂວງ ແລະ ແຂວງ ຮັບຊາບ ກ່ຽວກັບຜົນການກວດສອບ ແລະ ກໍລະນີການເຄື່ອນໄຫວວຽກງານໃດໜຶ່ງທີ່ພົບຄວາມຫຍຸ້ງຍາກໃຫ້ຄະນະກວດສອບປຶກສາຫາລື, ຮ່ວມກັນຄົ້ນຄວ້າຫາວິທີແກ້ໄຂ ແລະ ຂໍ້ທົດຊີ້ນຳຈາກຂັ້ນເທິງຂອງຕົນ. (ແສງພອນ ອິນນະລົງ)

ບົນພື້ນຖານຂໍ້ມູນ-ເອກະສານຫຼັກຖານທີ່ເປົ້າໝາຍກວດສອບສະໜອງໃຫ້ອົງການກວດສອບປະຈຳພາກເໜືອໃນເບື້ອງຕົ້ນ.

ທ່ານ ຄຳດີ ວົງລ້ອມ ຕາງໜ້າຄະນະປະຈຳ ສພຂ ໄດ້ມີຄຳເຫັນເນັ້ນໜັກບາງເນື້ອໃນເພີ່ມເຕີມ ເຊັ່ນ ໃຫ້ຄະນະກວດສອບທີ່ຖືກແຕ່ງຕັ້ງຕ້ອງເອົາໃຈໃສ່ຈັດຕັ້ງປະຕິບັດໜ້າທີ່ວຽກງານທີ່ຕົນຖືກມອບໝາຍໃຫ້ສຳເລັດ ແລະ ການຈັດຕັ້ງກວດສອບຖືກຕ້ອງປະຕິບັດຕາມກົດໝາຍວ່າດ້ວຍການກວດສອບຢ່າງເຂັ້ມງວດ; ຄະນະກວດສອບທີ່ຖືກແຕ່ງຕັ້ງໃຫ້ປະສານສົມທົບກັບຄະນະປະສານງານຂອງແຂວງ ໃນການເຄື່ອນໄຫວກວດສອບບົດສະຫຼຸບຂາດຕົວການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2021 ແລະ ແຜນການວ່າດ້ວຍການກວດສອບ; ພາຍຫຼັງທີ່ສຳເລັດການເຄື່ອນໄຫວກວດສອບແລ້ວ ສົ່ງບົດລາຍງານຜົນການກວດສອບໃຫ້ຄະນະປະຈຳສະພາປະຊາຊົນແຂວງ ແລະ ແຂວງ ຮັບຊາບ ກ່ຽວກັບຜົນການກວດສອບ ແລະ ກໍລະນີການເຄື່ອນໄຫວວຽກງານໃດໜຶ່ງທີ່ພົບຄວາມຫຍຸ້ງຍາກໃຫ້ຄະນະກວດສອບປຶກສາຫາລື, ຮ່ວມກັນຄົ້ນຄວ້າຫາວິທີແກ້ໄຂ ແລະ ຂໍ້ທົດຊີ້ນຳຈາກຂັ້ນເທິງຂອງຕົນ. (ແສງພອນ ອິນນະລົງ)

ຕິດຕາມກວດກາ, ເກັບກຳສະພາບ ແລະ ຂໍ້ມູນຕົວຈິງວຽກງານເຜົ່າ ແລະ ສາສະໜາ



(ສພຊ) ໃນວັນທີ 17 ພຶດສະພາ 2022 ຄະນະກຳມະການວັດທະນາທຳ-ສັງຄົມ ແລະ ບັນດາເຜົ່າຂອງ ສພຂ ແລະ ທ່ານ ນາງ ເກສອນ ແສງຍະວົງ ຄະນະປະຈຳ ສພຂ, ປະທານ ຄວສພ ພ້ອມດ້ວຍຄະນະ ໄດ້ເຄື່ອນໄຫວຕິດຕາມກວດກາ, ເກັບກຳສະພາບ ແລະ ຂໍ້ມູນຕົວຈິງກ່ຽວກັບວຽກງານເຜົ່າ ແລະ ສາສະໜາ ຢູ່ທີ່ຫ້ອງປະຊຸມຂອງຫ້ອງການປົກຄອງເມືອງລອງ ເຊິ່ງມີສະມາຊິກສະພາປະຊາຊົນປະຈຳເມືອງ, ກຳມະການພັກເມືອງ, ຫົວໜ້າ-ຮອງຫົວໜ້າຫ້ອງການທີ່ກ່ຽວພັນໃນເມືອງເຂົ້າຮ່ວມຢ່າງພ້ອມພຽງ.

ການເຄື່ອນໄຫວຄັ້ງນີ້, ແມ່ນເພື່ອຕິດຕາມກວດກາ

ແລະ ຊຸກຍູ້ການຈັດຕັ້ງປະຕິບັດຕາມມະຕິຂອງສະພາແຫ່ງຊາດ ແລະ ສະພາປະຊາຊົນແຂວງ ໃຫ້ສອດຄ່ອງກັບແນວທາງນະໂຍບາຍຂອງພັກ, ລັດຖະທຳມະນູນ, ກົດໝາຍ ແລະ ດຳລັດ 315/ລບ, ລົງວັນທີ 16 ສິງຫາ 2016 ວ່າດ້ວຍການຄຸ້ມຄອງ ແລະ ປົກປ້ອງການເຄື່ອນໄຫວສາສະໜາຢູ່ສປປລາວ ໃນຂົງເຂດບັນດາເຜົ່າ.

ໃນນັ້ນ, ໄດ້ຮັບຟັງການລາຍງານຂອງບັນດາຫ້ອງການທີ່ກ່ຽວຂ້ອງຂອງເມືອງ ກ່ຽວກັບສະພາບການເຄື່ອນໄຫວໃນການຈັດຕັ້ງປະຕິບັດວຽກງານສາສະໜາຕົວຈິງໃນໄລຍະຜ່ານມາຂອງເມືອງ, ດ້ານດີ, ຂໍ້ຫຍຸ້ງຍາກ ແລະ ວິທີການແກ້ໄຂ ໃນການຈັດຕັ້ງປະຕິບັດວຽກງານສາສະໜາ; ພ້ອມນັ້ນ, ໄດ້ຮັບຟັງການປະກອບຄຳຄິດເຫັນຂອງບັນດາທ່ານສະມາຊິກສະພາແຫ່ງຊາດປະຈຳເຂດ

ເລືອກຕັ້ງ, ສະມາຊິກສະພາປະຊາຊົນແຂວງ ແລະ ພາກສ່ວນກ່ຽວຂ້ອງຢ່າງມີຈຸດສຸມ ຕໍ່ວຽກງານສາສະໜາ ພາຍໃນເມືອງກໍຄືໃນ ສປປລາວ ເປັນຕົ້ນແມ່ນໃຫ້ຮູ້ເຖິງວຽກງານເຜົ່າ, ສາສະໜາຢ່າງແກ່ນແທ້ ແລະ ໃຫ້ປະຕິບັດຕາມ ແນວທາງນະໂຍບາຍຂອງພັກ, ລັດຖະທຳມະນູນ, ລະບຽບກົດໝາຍຂອງລັດ ແລະ ດຳລັດອື່ນໆ ທີ່ກ່ຽວຂ້ອງກັບວຽກງານສາສະໜາ ເພື່ອເຮັດໃຫ້ການຈັດຕັ້ງປະຕິບັດວຽກງານພາຍໃນເມືອງ ເວົ້າລວມເວົ້າສະເພາະ ພາຍໃນແຂວງໃຫ້ໄປແນວທາງດຽວກັນ, ພ້ອມກັນຈັດຕັ້ງປະຕິບັດໃຫ້ປະຊາຊົນຮັບຮູ້ຊື່ມຊື່ມ, ເຂົ້າໃຈເລິກເຊິ່ງ ແລະ ປະຕິບັດໃຫ້ຖືກຕ້ອງສອດຄ່ອງຕາມລະບຽບຫຼັກການຂອງພັກ, ລັດວາງອອກຢ່າງເຂັ້ມງວດ.

(ນາງ ວັນນີ ແພງບົວວັນ)

ກອງປະຊຸມທາບທາມຮ່າງກົດໝາຍ ຈຳນວນ 5 ສະບັບ



(ສພຊ) ວັນທີ 17 ພຶດສະພາ 2022 ທີ່ຫ້ອງປະຊຸມຂອງພະແນກຍຸຕິທຳ ແຂວງສະຫວັນນະເຂດ ໄດ້ຈັດກອງປະຊຸມທາບທາມຮ່າງກົດໝາຍຈຳນວນ 5 ສະບັບ ທີ່ຈະນຳເຂົ້າພິຈາລະນາຮັບຮອງເອົາໃນກອງສະໄໝສາມັນເທື່ອທີ 3 ຂອງສະພາແຫ່ງຊາດ ຊຸດທີ IX ເຊິ່ງປະກອບມີ: ຮ່າງກົດໝາຍວ່າດ້ວຍການປັບປຸງບາງມາດຕາຂອງກົດໝາຍວ່າດ້ວຍນ້ຳ ແລະ ຊັບພະຍາກອນນ້ຳ, ຮ່າງກົດໝາຍວ່າດ້ວຍການປັບປຸງບາງມາດຕາຂອງ

ກົດໝາຍວ່າດ້ວຍສານປະຊາຊົນ, ຮ່າງກົດໝາຍວ່າດ້ວຍການຄຸ້ມຄອງເງິນຕາຕ່າງປະເທດ (ສະບັບປັບປຸງ), ຮ່າງກົດໝາຍວ່າດ້ວຍການຄຸ້ມຄອງອາວຸດ ແລະ ວັດຖຸລະບົດ, ຮ່າງກົດໝາຍວ່າດ້ວຍການສົ່ງເສີມຈຸນລະວິສະຫາກິດ, ວິສາຫະກິດຂະໜາດນ້ອຍ ແລະ ກາງ (ສະບັບປັບປຸງ) ໂດຍການເປັນປະທານຂອງທ່ານ ຄຳຜັນຄຸນສະຫວັນ ຄະນະປະຈຳພັກແຂວງ, ຮອງປະທານຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 13 ມີບັນດາຄະ

ນະປະຈຳສະພາປະຊາຊົນແຂວງ, ສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນແຂວງ, ບັນດາອົງການຈັດຕັ້ງມະຫາຊົນ, ພະແນກການອ້ອມຂ້າງແຂວງ, ແລະ ພະນັກງານ-ລັດຖະກອນທີ່ກ່ຽວຂ້ອງເຂົ້າຮ່ວມຈຳນວນໜຶ່ງ. ກອງປະຊຸມທາບທາມຮ່າງກົດໝາຍໃນຄັ້ງນີ້, ບັນດາທ່ານທີ່ເຂົ້າຮ່ວມກອງປະຊຸມ ໄດ້ແລກປ່ຽນ, ປະກອບຄຳຄິດຄຳເຫັນໃສ່ຮ່າງກົດໝາຍ 5 ສະບັບດັ່ງກ່າວ ຢ່າງກົງໄປກົງມາໂດຍອີງໃສ່ຄຳຖາມເຈາະຈົ້ມທີ່ກຳມາ

ທິການກົດໝາຍ ສະພາແຫ່ງຊາດຕັ້ງຂຶ້ນ, ຮ່າງກົດໝາຍທີ່ຜູ້ແທນກອງປະຊຸມປະກອບຄຳເຫັນໃສ່ຫລາຍກວ່າໜູ່ແມ່ນຮ່າງກົດໝາຍວ່າດ້ວຍການປັບປຸງບາງມາດຕາຂອງກົດໝາຍວ່າດ້ວຍສານປະຊາຊົນ, ອັນດັບຕໍ່ມາແມ່ນຮ່າງກົດໝາຍວ່າດ້ວຍການປັບປຸງບາງມາດຕາຂອງກົດໝາຍວ່າດ້ວຍນ້ຳ ແລະ ຊັບພະຍາກອນນ້ຳ ແລະ ຮ່າງກົດໝາຍອື່ນຕາມລຳດັບ, ກອງປະຊຸມໃນຄັ້ງນີ້ແມ່ນໃຊ້ເວລາເຄິ່ງວັນຈຶ່ງສຳເລັດ ເຊິ່ງມີຜູ້ແທນກອງປະຊຸມປະກອບຄຳເຫັນທັງໝົດ 32 ເທື່ອຄົນ ຍິງ 2 ເທື່ອຄົນ.

ຜົນສຳເລັດຂອງກອງປະຊຸມທາບທາມຮ່າງກົດໝາຍໃນຄັ້ງນີ້ ສະແດງເຖິງຄວາມເປັນເຈົ້າການ ແລະ ຄວາມເອົາໃຈໃສ່ຂອງບັນດາຜູ້ແທນກອງປະຊຸມ, ດັ່ງນັ້ນຈຶ່ງເຮັດໃຫ້ກອງປະຊຸມມີຄວາມເປັນເອກະພາບກັນທາງດ້ານທັດສະນະແນວຄິດ ແລະ ປະສິດຜົນສຳເລັດຕາມລະດັບຄາດໝາຍທີ່ວາງໄວ້. (ນັກຂ່າວ ສພຂ ສະຫວັນນະເຂດ)

ກະກຽມຕ້ອນຮັບຄະນະ ກຕທ ເຄື່ອນໄຫວເຮັດວຽກຢູ່ແຂວງເຊກອງ



(ສພຊ) ວັນທີ 16 ພຶດສະພາ 2022 ທີ່ສະໄໝສອນສະພາປະຊາຊົນແຂວງເຊກອງ (ສພຂ) ໄດ້ມີກອງປະຊຸມປຶກສາຫາລືກ່ຽວກັບຄວາມພ້ອມໃນດ້ານຕ່າງໆ ເພື່ອກະກຽມຕ້ອນຮັບຮອງປະທານກຳມາທິການຕ່າງປະເທດ (ກຕທ) ທີ່ເດີນທາງມາເຄື່ອນໄຫວຢ້ຽມຢາມ ແລະ ເຮັດວຽກຢູ່ແຂວງເຊກອງໃນລະຫວ່າງວັນທີ 18-19 ພຶດສະພາ 2022 ໂດຍການເປັນປະທານຂອງທ່ານ ພອ. ແພງສີ ສິລາວີ ຄະນະປະຈຳພັກແຂວງ, ຮອງປະທານ ສພຂ, ກຳມະການກຳມາທິການຕ່າງປະເທດ, ມີບັນດາທ່ານຫົວໜ້າ-ຮອງ

ຫົວໜ້າພະແນກ ແລະ ຂະແໜງທີ່ກ່ຽວຂ້ອງເຂົ້າຮ່ວມ 12 ທ່ານ. ກອງປະຊຸມໄດ້ຜັດປ່ຽນກັນລາຍງານກ່ຽວກັບສະພາບການຕ່າງປະເທດ ໃນແຕ່ລະຂົງເຂດວຽກງານຂອງຕົນ ໂດຍສະເພາະການຄຸ້ມຄອງບັນດາໂຄງການລົງທຶນ ແລະ ຊ່ວຍເຫລືອລ້າຂອງຕ່າງປະເທດ, ການຄຸ້ມຄອງຫຼັກໝາຍຊາຍແດນແຫ່ງຊາດ, ການຄຸ້ມຄອງດ່ານສາກົນ, ການຄຸ້ມຄອງຄົນຕ່າງປະເທດທີ່ເດີນທາງເຂົ້າ-ອອກ ລະຫວ່າງປະເທດ ກໍຄືແຂວງເຊກອງ, ການ

ຄຸ້ມຄອງຄົນຕ່າງດ້າວ ແລະ ແຮງງານຕ່າງປະເທດ ແລະ ດ້ານອື່ນໆ. ພ້ອມນັ້ນ, ຍັງໄດ້ສືບທອນແລກປ່ຽນຄຳຄິດຄຳເຫັນເຊິ່ງກັນແລະກັນຢ່າງມີຈຸດສຸມ. ທັງນີ້, ກໍເພື່ອຮັບປະກັນໃຫ້ແກ່ການເຄື່ອນໄຫວຕິດຕາມກວດກາການຈັດຕັ້ງປະຕິບັດລັດຖະທຳມະນູນ ແລະ ກົດໝາຍໃນຂົງເຂດວຽກງານການຕ່າງປະເທດຂອງກຳມາທິການການຕ່າງປະເທດສະພາແຫ່ງຊາດ ຢູ່ແຂວງເຊກອງໃນຄັ້ງນີ້ ໃຫ້ໄດ້ຮັບຜົນສຳເລັດຕາມຈຸດປະສົງ ແລະ ລະດັບຄາດໝາຍທີ່ວາງໄວ້. (ນັກຂ່າວເຂດທີ 16)

ສສຊ ເຄື່ອນໄຫວຊຸກຍູ້ການຈັດຕັ້ງ ປະຕິບັດມະຕິກອງປະຊຸມ ສພຂ

(ສພຊ) ໃນວັນທີ 16 ພຶດສະພາຜ່ານມາ, ສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 7 ແລະ ສະມາຊິກສະພາປະຊາຊົນແຂວງ (ສສຂ) ໄຊຍະບູລີ ໄດ້ເຄື່ອນໄຫວຕິດຕາມກວດກາ ແລະ ຊຸກຍູ້ການຈັດຕັ້ງປະຕິບັດມະຕິກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ແລະ ສະພາປະຊາຊົນແຂວງ (ສພຂ) ຊຸດທີ II ຢູ່ບັນດາພະແນກການ, ອົງການ, ກົມກອງອ້ອມຂ້າງແຂວງ ເຊິ່ງໄດ້ຈັດຕັ້ງເປັນ 3 ຄະນະ ໄດ້ເຄື່ອນໄຫວຢູ່ພະແນກຍຸຕິທຳແຂວງ, ອົງການໄອຍະການປະຊາຊົນແຂວງ, ພະແນກອຸດສາຫະກຳ ແລະ ການຄ້າແຂວງ, ອົງການກວດກາລັດແຂວງ, ພະແນກສຶກສາທິການ ແລະ ກິລາແຂວງ, ພະແນກແຮງງານ ແລະ ສະຫວັດດີການສັງຄົມແຂວງ.

ໂອກາດດັ່ງກ່າວ, ຄະນະໄດ້ຮັບຟັງລາຍງານການຈັດຕັ້ງປະຕິບັດວຽກງານ ໃນໄລຍະ 3



ເດືອນຜ່ານມາ ທີ່ຕິດພັນກັບບັນດາຄາດໝາຍທີ່ລະບຸໄວ້ຢູ່ໃນມະຕິຂອງກອງປະຊຸມສະພາແຫ່ງຊາດ ຊຸດທີ IX ກໍຄືສະພາປະຊາຊົນແຂວງ ຊຸດທີ II. ຈາກນັ້ນ, ໄດ້ແລກປ່ຽນຄຳຄິດຄຳເຫັນກ່ຽວກັບດ້ານອ່ອນຂໍ້ຄົງຄ້າງ ແລະ ວິທີແກ້ໄຂໃນຕໍ່ໜ້າ. ພ້ອມດຽວກັນນັ້ນ, ຍັງໄດ້ຮັບຟັງການຊີ້ແຈ້ງຂອງຂະແໜງການດັ່ງກ່າວຕໍ່ກັບຄຳສະເໜີຂອງປະຊາຊົນບັນດາເຜົ່າ ທີ່ສະເໜີຜ່ານ ສພຂ ໃນໄລຍະຜ່ານມາຕື່ມອີກ.

ທັງນີ້, ກໍເພື່ອເປັນການ

ຊຸກຍູ້ການຈັດຕັ້ງຜັນຂະຫຍາຍບັນດາມະຕິກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ແລະ ສພຂ ຊຸດທີ II; ເພື່ອຕິດຕາມກວດກາ ແລະ ຊຸກຍູ້ການຈັດຕັ້ງປະຕິບັດ, ລັດຖະທຳມະນູນ, ກົດໝາຍ ແລະ ນິຕິກຳໃຕ້ກົດໝາຍ ທັງເປັນການກະກຽມຂໍ້ມູນຜັນຖານ ເພື່ອລາຍງານຕໍ່ກອງປະຊຸມສະໄໝສາມັນເທື່ອທີ 3 ຂອງ ສພຊ ຊຸດທີ IX ທີ່ຈະເປີດຂຶ້ນໃນຕໍ່ໜ້ານີ້.

(ນິຕຸ ແລະ ອິນທິ)



ຜົນຂ້າງຄຽງ ທີ່ພົບເຫັນທົ່ວໄປ ຈາກການສັກວັກຊີນ ກັນພະຍາດໂຄວິດ-19 ມີຄື:

- 1 ເມື່ອຍ ແລະ ເຈັບຫົວ
- 2 ເປັນໄຂ້
- 3 ເປັນໄຂ້ອ່ອນໆ
- 4 ປວດແຂນ ຫຼື ແຂນເບື້ອງທີ່ສັກວັກຊີນ ບວມ



ຕາມປຶກກະຕິແລ້ວ, ອາການເຫຼົ່ານີ້ຈະເຊົາໄວ.

ແຕ່ຖ້າຫາກ ທ່ານ ມີອາການປວດ ຫຼື ເຄັ່ງຕຶງກ້າມຊີ້ນ ພາຍຫຼັງ ສັກວັກຊີນກາຍ 24 ຊົ່ວໂມງ ແລ້ວ, ຂໍໃຫ້ ທ່ານ ຕິດຕໍ່ສອບຖາມ ທ່ານໝໍຜູ້ຊ່ວຍຊາບ ໃນທັນທີ.



ປະຕິບັດທຸກມາດຕະການ ເພື່ອຢ້ອງກັນພວກເຮົາທຸກຄົນ



ປະສານການປ້ອງກັນຕົນເອງ 5 ຂໍ້ນີ້



ເຊັນບົດບັນທຶກການປະສານງານ ກັບ 4 ພະແນກການ ຂອງແຂວງບໍ່ແກ້ວ

(ສພຊ) ວັນທີ 18 ພຶດສະພາ 2022 ຢູ່ທີ່ຫ້ອງປະຊຸມຂອງສະພາປະຊາຊົນແຂວງບໍ່ແກ້ວ ໄດ້ຈັດພິທີເຊັນບົດບັນທຶກການປະສານງານລະຫວ່າງຄະນະກຳມະການວັດທະນະທຳ-ສັງຄົມ ແລະ ບັນດາເຜົ່າ ສະພາປະຊາຊົນແຂວງ ກັບ 4 ພະແນກຂົງເຂດວັດທະນະທຳ-ສັງຄົມແຂວງ ພາຍໃຕ້ການເຂົ້າຮ່ວມຂອງທ່ານ ນາງ ດາວ ໄຊເສດຖາ ກຳມະການພັກແຂວງ, ຮອງປະທານສະພາປະຊາຊົນແຂວງບໍ່ແກ້ວ; ມີບັນດາຫົວໜ້າພະແນກການທີ່ກ່ຽວຂ້ອງພ້ອມດ້ວຍພະນັກງານວິຊາການຂອງຄະນະກຳມະການວັດທະນະທຳ-ສັງຄົມ ເຂົ້າຮ່ວມ.

ພິທີດັ່ງກ່າວ, ຄະນະຮັບຜິດຊອບໄດ້ຜ່ານມະຕິຂອງຄະນະປະຈຳ ວ່າດ້ວຍການອະນຸມັດ



ໃຫ້ຄະນະກຳມະການວັດທະນະທຳ-ສັງຄົມ, ຜ່ານຮ່າງບົດບັນທຶກການປະສານງານລະຫວ່າງຄະນະກຳມະການວັດທະນະທຳ-ສັງຄົມ ແລະ ບັນດາເຜົ່າ ສະພາປະຊາຊົນແຂວງກັບ 4 ພະແນກຂົງເຂດວັດທະນະທຳ-ສັງຄົມແຂວງ ຄື: ພະແນກຖະແຫຼງຂ່າວວັດທະນະທຳ

ແລະ ທ່ອງທ່ຽວແຂວງ, ພະແນກສາທາລະນະສຸກແຂວງ, ພະແນກແຮງງານ ແລະ ສະຫວັດດີການສັງຄົມແຂວງ ແລະ ພະແນກສຶກສາທິການ ແລະ ກິລາແຂວງ.

ໃນພິທີເຊັນບົດບັນທຶກ, ທ່ານ ນາງ ອຳພອນ ບຸນຍາວິງ ຄະນະປະຈຳ ສພຂ, ປະທານຄະ

ນະກຳມະການວັດທະນະທຳ-ສັງຄົມ ແລະ ບັນດາເຜົ່າ ໄດ້ລົງນາມເຊັນບົດບັນທຶກຮ່ວມຜູ້ຕາງໜ້າຂອງທັງ 4 ພະແນກຂົງເຂດວັດທະນະທຳ-ສັງຄົມແຂວງດັ່ງກ່າວ ແລະ ສຳເລັດພິທີຕາມຄາດໝາຍ. (ນາງ ຂັນຖະໜອມ ແກ້ວມະນີ)

ຄຍປປ ແລະ 5 ພາກສ່ວນກ່ຽວຂ້ອງ ປຶກສາວຽກງານຮ່ວມກັນ

(ສພຊ) ວັນທີ 11 ພຶດສະພາ 2022 ຢູ່ທີ່ຫ້ອງປະຊຸມຄະນະປະຈຳສະພາປະຊາຊົນແຂວງ (ສພຂ) ຫົວໜ້າ, ຄະນະກຳມະການຍຸຕິທຳ ແລະ ປ້ອງກັນຊາດ-ປ້ອງກັນຄວາມສະຫງົບ (ຄຍປປ) ໄດ້ຈັດກອງປະຊຸມຮ່ວມກັບຄະນະປະສານງານທີ່ຖືກແຕ່ງຕັ້ງຈາກກອງບັນຊາການທະຫານແຂວງ, ກອງບັນຊາການປ້ອງກັນຄວາມສະຫງົບແຂວງ, ອົງການໄອຍະການປະຊາຊົນແຂວງ, ສານປະຊາຊົນແຂວງ ແລະ ພະແນກຍຸຕິທຳແຂວງ ໂດຍການເປັນປະທານຂອງທ່ານ ພິທ. ທອງໂພນ ພັດທະວົງ ກຳມະການຄະນະປະຈຳ, ປະທານ ຄຍປປ ສພຂ ຕະຫລອດຮອດພະນັກງານເສນາທິການຂະແໜງຍຸຕິທຳ ແລະ ປ້ອງກັນຊາດ-ປ້ອງກັນຄວາມສະຫງົບເຂົ້າຮ່ວມ.



ຈຸດປະສົງຂອງກອງປະຊຸມຄັ້ງນີ້, ເພື່ອປຶກສາຫາລືຄົ້ນຄວ້າເອກະພາບກັນ ກ່ຽວກັບການນຳເອົາບົດບັນທຶກຂອດການປະສານງານທີ່ເຊັນແລ້ວນັ້ນ ນຳໄປຈັດຕັ້ງຜັນຂະຫຍາຍເຂົ້າສູ່ໜ້າທີ່ວຽກງານຂອງກົມກອງຕົນເອງ, ໃນການປະສານງານເຊິ່ງກັນແລະກັນ, ການສະໜອງຂໍ້ມູນທີ່ສຳຄັນ

ຕ່າງໆທີ່ຈຳເປັນໃນຂົງເຂດວຽກງານປ້ອງກັນຊາດ, ປ້ອງກັນຄວາມສະຫງົບ, ອົງການໄອຍະການປະຊາຊົນ, ສານປະຊາຊົນ ແລະ ພະແນກຍຸຕິທຳ ໃຫ້ແກ່ຄຍປປ. ສພຂ ຫົວໜ້າ.

ໃນຕອນທ້າຍຂອງກອງປະຊຸມ, ປະທານກອງປະຊຸມຍັງໄດ້ເນັ້ນໜັກໃຫ້ຜູ້ທີ່ຖືກແຕ່ງຕັ້ງ


ດັ່ງກ່າວ ຈົ່ງນຳເອົາເນື້ອໃນຈິດໃຈທີ່ກອງປະຊຸມເອກະພາບຮ່ວມກັນ ໄປຈັດຕັ້ງຜັນຂະຫຍາຍໃຫ້ຖືກຕ້ອງຕາມສິດ ແລະ ພາລະບົດບາດຂອງຕົນ ເພີ່ມທະວີໃນຂອດການປະສານງານໃຫ້ວ່ອງໄວ ແລະ ມີຜົນສຳເລັດ. (ເວີນ ແກ້ວບຸນມີ)

ພາຍຫຼັງເກີດລູກ ແລະ ໃນໄລຍະໃຫ້ນົມລູກ, ຂ້ອຍຕ້ອງຖ້າອີກດື່ມປານໃດຈຶ່ງສັກວັກຊີນໄດ້?

ທ່ານ ສາມາດໄປສັກວັກຊີນເມື່ອຮອດຜຽນຂອງທ່ານເຖິງວ່າທ່ານ ຈະກຳລັງຢູ່ໃນໄລຍະໃຫ້ນົມລູກປຸກຕາມ.

ວັກຊີນກັນພະຍາດໂຄວິດ-19 ບໍ່ມີຄວາມສ່ຽງ ແລະ ບໍ່ໄດ້ເປັນອັນຕະລາຍຕໍ່ລູກນ້ອຍຂອງ ທ່ານ.

ຕາມຄວາມເປັນຈິງແລ້ວ, ພູມຄຸ້ມກັນ ທີ່ໄດ້ຮັບຈາກວັກຊີນ ຍັງສາມາດຊ່ວຍປົກປ້ອງລູກຂອງທ່ານໄດ້ອີກດ້ວຍ.



ປີ 1955 ໄດ້ມີຖະແຫລງການສາກົນ ວ່າດ້ວຍສິດທິເດັກຂຶ້ນ ໂດຍອົງການສະຫະປະຊາຊາດ ເຮັດໃຫ້ທົ່ວໂລກຕື່ນຕົວ ແລະ ເຫັນດີເປັນເອກະພາບ ວ່າຄວນໃຫ້ຄວາມສໍາຄັນແກ່ເດັກນ້ອຍໃນປະເທດຂອງຕົນໃຫ້ຫລາຍຂຶ້ນ ການຕອບຮັບຕໍ່ຖະແຫລງການດັ່ງກ່າວ ເປັນໄປຢ່າງກວ້າງຂວາງ ແລະ ໃນປັດຈຸບັນ ປະເທດຕ່າງໆໃນໂລກ ກໍໄດ້ຈັດໃຫ້ມີວັນເດັກນ້ອຍໃນປະເທດຂອງຕົນ ໂດຍມີຈຸດປະສົງເພື່ອເປັນການຊຸກຍູ້ໃຫ້ທຸກປະເທດຄຸ້ມຄອງສິດໃນຊີວິດ, ສຸຂະພາບ ແລະ ສິດດ້ານການສຶກສາຂອງເດັກ ແລະ ເປັນການສະເຫລີມສະຫລອງໃຫ້ແກ່ເດັກນ້ອຍໃນທົ່ວໂລກ ເພາະວ່າເດັກນ້ອຍທຸກຄົນເກີດມາພ້ອມສິດຕ່າງໆ ເລີ່ມຕັ້ງແຕ່ສິດທີ່ຈະມີຊີວິດດ້ວຍຄວາມປອດໄພ, ມີສຸຂະພາບແຂງແຮງສົມບູນ, ໄດ້ຮັບການສຶກສາ ແລະ ການພັດທະນາຕາມໄວ ຕະຫລອດເຖິງການໄດ້ຮັບການປົກປ້ອງຄຸ້ມຄອງຈາກອັນຕະຫລາຍ, ການຖືກລະເມີດ ແລະ ສະ

ແຫວງຫາຜົນປະໂຫຍດ; ສະນັ້ນ, ວັນເດັກນ້ອຍ ຈຶ່ງບໍ່ເປັນພຽງແຕ່ວັນທີ່ໃຫ້ຄວາມສໍາຄັນແກ່ເດັກນ້ອຍເທົ່ານັ້ນ ຫາກຍັງແມ່ນວັນທີ່ເຮັດໃຫ້ຜູ້ໃຫຍ່ເຫັນໄດ້ເຖິງຄວາມສໍາຄັນຂອງເດັກນ້ອຍວ່າ ເດັກນ້ອຍໃນມື້ນີ້ຄືຜູ້ໃຫຍ່ໃນວັນໜ້າ ທີ່ຈະຕ້ອງໄດ້ພັດທະນາຊາດຕໍ່ໄປ ຫາກປ່ອຍປະລະເລີຍໃຫ້ຖືກລະເມີດສິດ, ຢູ່ໃນສະພາບແວດລ້ອມທີ່ບໍ່ເໝາະສົມ, ໄດ້ຮັບການພັດທະນາທີ່ບໍ່ຖືກຕ້ອງ ກໍຈະກາຍເປັນຮອຍຕໍາໜິທີ່ຝັງຮາກລົງເລີກ ແລະ ບໍ່ສາມາດແກ້ໄຂໄປຈົນຮອດເຊັ່ນລູກເຊັ່ນຫລານ.

ຖະແຫລງການສາກົນ ວ່າດ້ວຍສິດທິເດັກ ແລະ ເຍົາວະຊົນ ຂອງອົງການສະຫະປະຊາຊາດໄດ້ກ່າວໄວ້ວ່າ:

1. ເດັກ ແລະ ເຍົາວະຊົນຕ້ອງໄດ້ຮັບສິດເທົ່າທຽມກັນ ໂດຍປາສະຈາກການແບ່ງແຍກ ຫລື ກົດກັນ ບໍ່ວ່າຈະດ້ວຍວິທີໃດກໍຕາມ ບໍ່ວ່າຈະເປັນເຊື້ອຊາດ, ສາສະໜາ, ຄວາມຄິດເຫັນທາງດ້ານການເມືອງ, ຊົນເຜົ່າ ຫລື ສັງຄົມ, ຊັບສິນ, ການກໍານົດ ຫລື ສະຖານະອື່ນໆ ຂອງເດັກ ຫລື ຄອບຄົວເດັກກໍຕາມ
2. ເດັກ ແລະ ເຍົາວະຊົນຕ້ອງໄດ້ຮັບການປົກປ້ອງຄຸ້ມຄອງເປັນພິເສດ ເພື່ອຊ່ວຍໃຫ້ເດັກສາມາດພັດທະນາທັງຮ່າງກາຍ, ມັນສະໝອງ ແລະ

ຈິດໃຈ ແລະ ຢູ່ຮ່ວມກັນໃນສັງຄົມໄດ້ຢ່າງເປັນປົກກະຕິ;

3. ເດັກ ແລະ ເຍົາວະຊົນມີສິດມີຊື່ ແລະ ສັນຊາດແຕ່ກໍານົດ;
4. ເດັກ ແລະ ເຍົາວະຊົນຕ້ອງໄດ້ຮັບຄວາມໝັ້ນຄົງທາງສັງຄົມ ແລະ ເຕີບໃຫຍ່ໄດ້ຢ່າງສົມບູນ ດັ່ງນັ້ນ, ທັງແມ່ ແລະ ເດັກ ຄວນໄດ້ຮັບການເບິ່ງແຍງ ແລະ ປົກປ້ອງເປັນພິເສດ ນັບຕັ້ງແຕ່ຖືພາໄປຈົນເຖິງຫລັງຈາກໃຫ້ກໍານົດບຸດແລ້ວ ໂດຍໄດ້ຮັບສິດໃນການໄດ້ຮັບທີ່ຢູ່ອາໄສ, ອາຫານ, ການປິ່ນປົວ ໂດຍສະເພາະເດັກໃນໄວຈະເລີນເຕີບໂຕ;
5. ເດັກ ແລະ ເຍົາວະຊົນ ທີ່ພິການທາງຮ່າງກາຍ, ສະໝອງ ແລະ

ສິດທິເດັກໃນເວທີສາກົນ

ຜູ້ອື່ນ



ຈິດໃຈມີສິດໄດ້ຮັບການຮັກສາພິເສດ ໝາຍຄວາມວ່າການເບິ່ງແຍງດູແລ ແລະ ການສຶກສາ ຕ້ອງເໝາະສົມກັບສະພາບຂອງເດັກ;

6. ເດັກ ແລະ ເຍົາວະຊົນຕ້ອງໄດ້ຮັບຄວາມຮັກ ແລະ ຄວາມເຂົ້າໃຈ ທີ່ຈະຊ່ວຍພັດທະນາບຸກຄະລິກກະພາບ ໂດຍຢູ່ໃນຄວາມຮັບຜິດຊອບຂອງບິດາ-ມານດາ ໃນການລ້ຽງດູ ແລະ ໃນທຸກກໍລະນີ ເດັກຕ້ອງຢູ່ໃນບັນຍາກາດທີ່ເຕັມໄປດ້ວຍຄວາມຮັກ, ຄວາມອົບອຸ່ນ, ປອດໄພ ແລະ ບໍ່ພັດພາກຈາກພໍ່ແມ່ ໃນກໍລະນີທີ່ເດັກບໍ່ມີຄອບຄົວ ຫລື ມາຈາກຄອບຄົວທີ່ທຸກຍາກ ແລະ ມີລູກຫລາຍຄົນ ກໍຈະໄດ້ຮັບຄວາມຊ່ວຍເຫລືອເປັນພິເສດຈາກ

ລັດ ແລະ ອົງການອື່ນໆ;

7. ເດັກ ແລະ ເຍົາວະຊົນ ມີສິດທີ່ຈະໄດ້ຮັບການສຶກສາ ເຊິ່ງຄວນຈະໃຫ້ຢູ່ໃນຊັ້ນປະຖົມເປັນຢ່າງຕໍ່ເນື່ອງເປັນການສົ່ງເສີມວັດທະນະທໍາ ໂດຍທົ່ວໄປ ແລະ ໃຫ້ເດັກໄດ້ເຕີບໃຫຍ່ ເປັນບຸກຄົນທີ່ມີປະໂຫຍດຕໍ່ສັງຄົມ; ການສຶກສາໃນລະບົບນີ້ຄວນຈະລວມໄປເຖິງການແນະແນວທາງຊີວິດ ເຊິ່ງບິດາ-ມານດາ ເປັນຜູ້ຮັບຜິດຊອບທໍາອິດ, ເດັກຕ້ອງມີໂອກາດໄດ້ຮັບຄວາມມ່ວນຊື່ນຈາກການຫລິ້ນ ແລະ ມ່ວນຊື່ນໄປພ້ອມກັນ.

8. ເດັກ ແລະ ເຍົາວະຊົນຈະເປັນບຸກຄົນທໍາອິດທີ່ໄດ້ຮັບການຄຸ້ມຄອງ ແລະ ສົ່ງເຄາະທຸກກໍລະນີ.

9. ເດັກ ແລະ ເຍົາວະຊົນຕ້ອງໄດ້ຮັບການຄຸ້ມຄອງໃຫ້ຫລຸດຜົນຈາກການຖືກຖິ້ມ, ຄວາມໂຫດຮ້າຍທາລຸນ ແລະ ການຖືກກົດຂີ່ຂົ່ມເຫັງທຸກຢ່າງ, ເດັກຈະຕ້ອງບໍ່ກາຍເປັນສິນຄ້າ ບໍ່ວ່າໃນຮູບແບບໃດກໍຕາມ, ຈະຕ້ອງບໍ່ມີການນໍາໃຊ້ແຮງງານເດັກກ່ອນໄວອັນຄວນ, ບໍ່ມີການກະທໍາທີ່ຈະເປັນອັນຊັກຈູງ ຫລື ອະນຸຍາດໃຫ້ເດັກຕ້ອງຮັບຈ້າງເຮັດວຽກ ທີ່ກໍໃຫ້ເກີດຜົນຮ້າຍຕໍ່ສຸຂະພາບຂອງເດັກ ຫລື ເປັນເຫດໃຫ້ການພັດທະນາທາງຮ່າງກາຍ, ສະໝອງ ແລະ ຈິດໃຈຂອງເດັກໄດ້ຮັບຜົນກະທົບ;

10. ເດັກ ແລະ ເຍົາວະຊົນຕ້ອງໄດ້ຮັບການຄຸ້ມຄອງ ໃຫ້ຜົນຈາກການກະທໍາທີ່ສະແດງໃຫ້ເຫັນເຖິງການຂັດຂວາງ, ແບ່ງແຍກ ບໍ່ວ່າຈະເປັນເຊື້ອຊາດ, ສາສະໜາ ຫລື ຮູບແບບໃດໆ ຄວນໃຫ້ການເບິ່ງແຍງລ້ຽງດູເດັກໃຫ້ເຕີບໃຫຍ່ ໃນສະພາບແວດລ້ອມທີ່ມີຄວາມເຂົ້າອົກເຂົ້າໃຈ, ຮູ້ໃຫ້ອາໄພເຊິ່ງກັນແລະກັນ, ມີມິດຕະພາບລະຫວ່າງຊົນຊາດຕ່າງໆ, ສັນຕິພາບສາກົນດ້ວຍຈິດສໍານຶກກໍາລັງແຮງ ໃນການອຸທິດຮັບໃຊ້ໃຫ້ແກ່ມວນມະນຸດດ້ວຍກັນ.

www.tkpark.or.th/



ສາລາກະວີ

ປູກ

ທິດາ ອົງແກ້ວ

* ປູກໄມ້ຫວັງເຝິງຊັ້ນ
ຕ້ອງຜ່ານການປົວລະບັດ
ໄມ້ຈຶ່ງຍືນຍາວດົວ
ພັດບໍ່ຫັກໂຄ່ນລົ້ມ

ສູ້ແດດຝົນຜ່ານໄດ້

* ການປູກເດັກດັ່ງດ້າມ
ພໍ່ແມ່ຄູອາຈານ
ດີ-ຊົ່ວສຶກສາໃຫ້
ແຕ່ເຍົາໄວສະຫລາດຮູ້

* ການປູກພືດເລີ່ມກ້າ
ໂດຍຜ່ານການດູແລ
ເສີມຜຸ່ນທັງຫົດນໍ້າ
ພ້ອມພໍ່ສານສອດຮົ່ວ

* ຢ່າໄດ້ເຫຼິງຊັກຊ້າ
ປູກແບບຈິງໃຈທໍາ
ຢ່າໄດ້ໄລລາຖິ້ມ
ຢ້ານວ່າພາຍພາກໜ້າ

* ອັນວ່າທໍາມະຊາດ-ໄມ້
ເຮົາຕ້ອງໂຮມແຮງກັນ
ປູກໃຫ້ຫຼວງຫຼາຍຖ້ານ
ຊາວປະຊາຊາດເຊື້ອ

ສື່ອສິງສັດໝູ່ຊ້າງ
ມີຄຸນຄ່າມະຫາສານ
ຊ່ວຍປົວລະບັດໄວ້
ມວນພິກສາກາຍເປັນປ່າ
ອາໄສຊັ້ນເຝິງພິກສາ ນັ້ນແລ້ວ!

ອາໄສຮົ່ມຍາວນານ
ເບິ່ງແຍງແລງເຊົ້າ
ປັບຕົວຍາມລືມຜ່ານ
ເຮົາກໍໄດ້ເຝິງອີງ

ຫວັງເຝິງອາໄສ
ບອກສອນສຶກສາຊື່
ເດັກວິໄຈແຍກແຍະ
ບຸຜົນພັດທະນາ

ກົກແກ່ນສາຍຝັນ
ປື່ມຊອນພຽນສ້ອມ
ປົວລະບັດຫຼົງລໍ່າ
ກັນງົວແບ່ງຮູບທໍາລາຍ ວ່ານາ!

ຫາປູກຢັ່ງຢາຍ ທ່ານເອີຍ
ເບິ່ງແຍງເລິງເລື້ອຍ
ທໍາໄປຝໍແລ້ວຮິດ
ຊິໂງ່ໂຄ້ງປູກທີ່ເດີມ ນັ້ນນາ!



ສຸກສະບາຍຫາຍໄຮຄາ

“ໂປຣຕິນ” ເປັນສານອາຫານທີ່ມີກົດອະມິໂນທີ່ຈໍາເປັນຕໍ່ຮ່າງກາຍ ມີໜ້າທີ່ສ້າງຄວາມເຂັ້ມແຂງ ແລະ ຊ່ວຍໃນການເຮັດວຽກຂອງກະດູກ, ກ້າມເນື້ອ ແລະ ຜິວໜັງ; ແຕ່ທ່ານຮູ້ບໍ່ວ່າຖ້າກິນທາດໂປຣຕິນໃນທາງທີ່ຖືກຕ້ອງ ຈະຊ່ວຍຫລຸດນ້ຳໜັກ ແລະ ປະລິມານໄຂມັນໄດ້; ຄໍລໍາສຸກສະບາຍຫາຍໂລຄາສະບັບນີ້ ຈະພາທ່ານຜູ້ອ່ານມາຮູ້ຈັກແຫລ່ງໂປຣຕິນທີ່ບໍ່ຄວນພາດ ທີ່ຈະຮັບປະທານ.

1. ໄຂ່

ໄຂ່ອຸດົມໄປດ້ວຍສານອາຫານທີ່ມີຄຸນປະໂຫຍດ ແລະ ຍັງຊ່ວຍໃຫ້ທ່ານຮູ້ສຶກອີ່ມໄວ້ຂຶ້ນ ແລະ ກິນໜ້ອຍລົງ ເຊິ່ງມັນຈະຊ່ວຍຫລຸດປະລິມານແຄລໍຣີທີ່ກິນໄດ້ ແຕ່ຖ້າຢ້ານວ່າແຄລໍຣີທີ່ມາຈາກໄຂ່ແດງຫລາຍເກີນໄປ ສາມາດເລືອກຮັບປະທານແຕ່ໄຂ່ຂາວໄດ້.

2. ປາແຊວມອນ

ມີປະລິມານ“ໂປຣຕິນຫລາຍ” ແລະ ສາມາດຍ່ອຍໄດ້ງ່າຍ ມີຄຸນປະໂຫຍດດ້ານສຸຂະພາບຫລາຍ ເໝາະສໍາລັບຄົນທີ່ຕ້ອງການຫລຸດນ້ຳໜັກ.

3. ເອີກໄກ່

ມີໄຂມັນໜ້ອຍກ່ວາຊີ້ນສັດປະເພດອື່ນໆ ສໍາລັບທ່ານທີ່ຕ້ອງການສ້າງກ້າມເນື້ອ ຫລື ຢາກຫລຸດນ້ຳໜັກ ຈະຕ້ອງຫລຸດອາຫານທີ່ມີໄຂມັນສູງ ຄຽງຄູ່ກັບການກິນໂປຣຕິນ ແລະ ອອກກໍາລັງກາຍ ດັ່ງນັ້ນ, ເອີກໄກ່ຈຶ່ງເປັນອາຫານທີ່ດີທີ່ສຸດສໍາລັບການການ



ຫລຸດນ້ຳໜັກ ແລະ ສ້າງກ້າມເນື້ອ.

4. ໂຢເກີດ (ນໍ້າສົມ)

ມີຈຸລິນຊີທີ່ເປັນປະໂຫຍດຫລາຍ ຊ່ວຍໃນການຂັບຖ່າຍ ພ້ອມທັງມີໂປຣຕິນຫລາຍ ແລະ ງ່າຍຕໍ່ການຊອກຊື້ແລະ ລາຄາບໍ່ແພງ.

5. ເນີຍໝາກຖົ່ວດິນ

ອຸດົມໄປດ້ວຍໂປຣຕິນທີ່ຊ່ວຍໃນການເສີມສ້າງ ແລະ ປ່າລຸງກ້າມເນື້ອທີ່ເສື່ອມໂຊມ; ນອກນັ້ນ, ຍັງອຸດົມໄປດ້ວຍໄຂມັນດີ ແຕ່ບໍ່ຄວນເອົາເນີຍຖົ່ວດິນມາກິນລ້າງ ແລະ ຄວນຮັບປະທານເນີຍຖົ່ວດິນປະມານ 2 ບ່ວງຕໍ່ມື້ເທົ່ານັ້ນ.

6. ນົມ

ແຫລ່ງໂປຣຕິນເຊັ່ນ ນົມທີ່ມີໄຂມັນຕໍ່າ ເປັນທາງເລືອກທີ່ດີ ເມື່ອຕ້ອງການຫລຸດນ້ຳໜັກ ເຊັ່ນ ນົມຖົ່ວເຫລືອງ ຫລື ນົມອາວມອນ ທີ່ມີແຄລໍຣີຕໍ່າ ເມື່ອທຽບກັບນົມງົວ ພ້ອມທັງມີສານອາຫານທີ່ຊ່ວຍປ່າລຸງຜິວ ບໍ່

ເຮັດໃຫ້ຜິວໜັງລອກ ແລະ ມີຮອຍຫຼຽວກ່ອນໄວອັນຄວນ.

7. ເຕົ້າຫູ້

ທ່ານຮູ້ບໍ່ວ່າ ເຕົ້າຫູ້ໜຶ່ງກ່ອນໃຫ້ທາດໂປຣຕິນ ບໍ່ໜ້ອຍກວ່າຊີ້ນ ຈຶ່ງບໍ່ແມ່ນເລື່ອງແປກທີ່ຄົນກິນອາຫານເຈ ມັກຫັນມາຮັບປະທານເຕົ້າຫູ້ ເພາະເປັນແຫລ່ງໂປຣຕິນຫລັກ ຍ້ອນເຕົ້າຫູ້ຜະລິດຈາກຖົ່ວເຫລືອງ ເຊິ່ງມີທາດໂປຣຕິນທີ່ອຸດົມສົມບູນ ຈຶ່ງສາມາດຮັບປະທານໄດ້ຢ່າງສະບາຍໃຈ.

ສະຫລຸບລວມແລ້ວ ການຫລຸດນ້ຳໜັກ ບໍ່ຄວນອີດອາຫານ ພຽງແຕ່ດັດແປງແມນູສໍາລັບຮ່າງກາຍ ເພື່ອໃຫ້ຮ່າງກາຍໄດ້ຮັບສານອາຫານທີ່ເໝາະສົມກັບຮ່າງກາຍ ໂດຍສະເພາະແມ່ນໂປຣຕິນ ແລະ ສິ່ງທີ່ສໍາຄັນແມ່ນຈະຮັດໃຫ້ທ່ານມີຄວາມສຸກກັບການຫລຸດນ້ຳໜັກອີກດ້ວຍ.

www.thairath.co.th



ຢີ່ປຸ່ນ ຈະອະນຸມັດງົບປະມານ ພິເສດ 2.700 ຕື້ເຢນ ເພື່ອແກ້ໄຂບັນຫາສິນຄ້າແພງ

ແປ ແລະ ຮຽບຮຽງ: ນາງ ປາກາລັກ ພິມມິໄຊ

ໃນອາທິດຜ່ານມາ ໄດ້ມີລາຍງານຂ່າວວ່າ: ຄະນະລັດຖະມົນຕີຢີ່ປຸ່ນ ມີແນວໂນ້ມຈະອະນຸມັດຮ່າງງົບປະມານພິເສດ ສໍາລັບງົບປະມານ 2022 ຈໍານວນ 2.700 ຕື້ເຢນ (20,88 ຕື້ໂດລາສະຫະລັດ) ໃນວັນທີ 17 ພຶດສະພາຜ່ານມາ ເພື່ອຊ່ວຍຫຼຸດຜ່ອນຜົນກະທົບຕໍ່ລາຄາຜະລິດງານ, ສະບຽງອາຫານ ແລະ ສິນຄ້າອື່ນໆທີ່ສູງຂຶ້ນ.

ລາຍງານຂ່າວໃຫ້ຮູ້ຕື່ມວ່າ ເມື່ອງົບປະມານພິເສດປະຈຳປີ ໄດ້ຮັບການອະນຸມັດຈາກລັດຖະສະພາຢີ່ປຸ່ນ ແລ້ວ ຈະຖືກນໍາໃຊ້ເປັນທຶນໃນງົບປະມານສຸກເສີນ 6.200 ຕື້ເຢນ ທີ່ໄດ້

ຕັ້ງຂຶ້ນໃນທ້າຍເດືອນເມສາຜ່ານມາ. ນອກຈາກງົບປະມານພິເສດທີ່ໄດ້ກ່າວມານັ້ນ ລັດຖະບານຢີ່ປຸ່ນຈະນໍາເອົາເງິນອີກ 1.500 ຕື້ເຢນ ຈາກຄັງສໍາຮອງທີ່ຈັດສັນໄວ້ໃຊ້ຈ່າຍສຸກເສີນ ເພື່ອອອກມາດຖະການແກ້ໄຂບັນຫາຕ່າງໆ ເຊັ່ນ ໃຫ້ເງິນອຸດໜູນເພີ່ມເຕີມໃຫ້ແກ່ຜູ້ຄ້າຂາຍສິ່ງນໍ້າມັນ ເພື່ອຫຼຸດລາຄາຂາຍຢ່ອຍ ແລະ ບໍ່ໃຫ້ເປັນພາລະຕົ້ນທຶນແກ່ຜູ້ບໍລິໂພກເປັນການຊົ່ວຄາວ.

ນອກຈາກນີ້, ລັດຖະບານຍັງໄດ້ແຈກຢາຍເງິນສົດ ມູນຄ່າ 50.000 ເຢນຕໍ່ເດັກນ້ອຍໜຶ່ງຄົນ ໃຫ້ແກ່ຄອບຄົວທີ່ມີລາຍໄດ້ຕໍ່າ ໂດຍເງິນດັ່ງກ່າວ

ແມ່ນມາຈາກງົບປະມານການແກ້ໄຂຊຸດທໍາອິດທີ່ບໍ່ຕ້ອງມີການອະນຸມັດຈາກລັດຖະສະພາ.

ອີງຕາມແຫລ່ງຂ່າວຍັງໃຫ້ຮູ້ວ່າ ພັກເສລີປະຊາທິປະໄຕ ແລະ ພັກໂຄເມໂຕະ ເຊິ່ງເປັນພັກຮ່ວມລັດຖະບານຂອງຢີ່ປຸ່ນ ຄາດວ່າຈະເລີ່ມດໍາເນີນການປຶກສາຫາລືໃນລັດຖະສະພາກ່ຽວກັບງົບປະມານພິເສດໃນວັນທີ 25 ພຶດສະພານີ້, ເພື່ອຈະໄດ້ຮັບການປະກາດໃຊ້ເປັນກົດໝາຍໃນທ້າຍເດືອນນີ້.

ແຫຼ່ງຂ່າວ: RYT9



ສະມາຊິກລັດຖະສະພາອິນໂດເນເຊຍ ຮຽກຮ້ອງໃຫ້ຍົກເລີກການຫ້າມສົ່ງອອກນໍ້າມັນປາມດິບ

ແປ ແລະ ຮຽບຮຽງ: ນາກ ເມືອງມະໂນ



ອີງຕາມການລາຍງານຂ່າວ ໃນວັນທີ 19 ພຶດສະພາ 2022 ໃຫ້ຮູ້ວ່າ: ສະມາຊິກຂອງຄະນະກຳມະການງົບປະມານຂອງລັດຖະສະພາອິນໂດເນເຊຍ ໄດ້ຮຽກຮ້ອງໃຫ້ລັດຖະບານຍົກເລີກຄໍາສັ່ງຫ້າມສົ່ງອອກນໍ້າມັນປາມດິບ ຍ້ອນມີຄວາມເປັນຫວ່ງວ່າ ຈະມີນໍ້າມັນປາມລົ້ນຄັງສາງ ເຊິ່ງອິນໂດເນເຊຍເປັນປະເທດສົ່ງອອກນໍ້າມັນປາມອັນດັບຕົ້ນໆຂອງໂລກ ໄດ້ເລີ່ມໂຈະການສົ່ງອອກນໍ້າມັນປາມດິບ ແລະ ຜະລິດຕະພັນຈາກປາມ ນັບແຕ່ວັນທີ 28 ເມສາເປັນຕົ້ນມາ ເພື່ອສະກັດກັ້ນການຂຶ້ນລາຄານໍ້າມັນປຸງແຕ່ງຂອງປະເທດ.

ໃນການພິປະກັບທ່ານ ນາງ

ສຣິ ມຸນລະຍາ ອິນດຣາວາຕິ ລັດຖະມົນຕີກະຊວງການເງິນອິນໂດເນເຊຍ, ບັນດາສະມາຊິກຂອງຄະນະກຳມະການງົບປະມານຂອງລັດຖະສະພາ ໄດ້ຮຽກຮ້ອງໃຫ້ລັດຖະບານທົບທວນຄືນການອອກຄໍາສັ່ງຫ້າມການສົ່ງອອກນໍ້າມັນປາມດິບ, ເຖິງແມ່ນວ່າພວກທ່ານບໍ່ໄດ້ປຶກສາຫາລືກ່ຽວກັບລາຍລະອຽດຂອງນະໂຍບາຍດັ່ງກ່າວ.

ຂະນະທີ່, ທ່ານ ນາງ ສຣິ ມຸນລະຍາ ອິນດຣາວາຕິ ໃຫ້ສໍາພາດຕໍ່ນັກຂ່າວວ່າ ທ່ານຈະນໍາເອົາຄໍາຮ້ອງຂອງບັນດາທ່ານສະມາຊິກຄະນະກຳມະການດັ່ງກ່າວ ໄປຫາລືກັບທ່ານໂຈໂກ ວິໂດໂດ ປະທານາທິບໍດີອິນໂດເນເຊຍ.

ສ່ວນທ່ານ ຊາຣັດ ຊິນາກາ ຜູ້ອໍານວຍການສະມາຄົມອຸດສາຫະກຳນໍ້າມັນພິດອິນໂດເນເຊຍ ໄດ້ກ່າວຕໍ່ສື່ມວນຊົນວ່າ ອຸດສາຫະກຳນໍ້າມັນປາມມີຄວາມສຽງທີ່ຈະຕ້ອງໂຈະການດໍາເນີນງານ, ຖ້າລັດຖະບານບໍ່ຍົກເລີກຄໍາສັ່ງຫ້າມສົ່ງອອກໃນທ້າຍເດືອນນີ້ ພ້ອມທັງກ່າວຕື່ມວ່າ: ອິນໂດເນເຊຍສາມາດເກັບນໍ້າມັນປາມໄດ້ 6 ລ້ານໂຕນ, ໃນນັ້ນ ລວມທັງການກັກເກັບຕາມທໍາເຮືອ ແຕ່ປະລິມານນໍ້າມັນປາມພາຍໃນປະເທດ ໄດ້ເພີ່ມຂຶ້ນລະດັບປະມານ 5,8 ລ້ານໂຕນ ນັບແຕ່ຕົ້ນເດືອນພຶດສະພານີ້.

ແຫລ່ງຂໍ້ມູນ: Reuters



ເຊີນທ່ານຕິດຕາມຊົມລາຍການ ກົດໝາຍເພື່ອປະຊາຊົນ

ເປັນລາຍການໃໝ່ຂອງສະພາແຫ່ງຊາດ
ທີ່ຈະເລີ່ມກະຈາຍອອກອາກາດທາງ ໂທລະພາບແຫ່ງຊາດລາວ
ຊ່ອງ 3 ທຸກວັນອັງຄານ
ເວລາ 11:40 - 11:55 ໂມງ
ແລະ 18:00 - 18:15 ໂມງ
ເຊີນທາງຕິດຕາມຊົມໄດ້





ຜູ້ແທນປະຊາຊົນ

ລາຍການໂທລະພາບ
"ຜູ້ແທນປະຊາຊົນ"

- ຊ່ອງ 3 ທຸກວັນ 1
- ອອກອາກາດທາງອັນອາທິດ
- ຕອນທຽງເວລາ 12:30 ໂມງ
- ຕອນແລງເວລາ 20:40 ໂມງ
- ສະຖານີໂທລະພາບແຫ່ງຊາດລາວ

ລາຍການວິທະຍຸ "ຜູ້ແທນປະຊາຊົນ"

- ກະຈາຍສຽງທຸກວັນເສົາ
- ຕອນເຊົ້າເວລາ 7:30 ໂມງ
- ຕອນແລງເວລາ 18:00 ໂມງ
- ທາງລະບົບຄັນຄອມມູນິກິ

FMI 103.7 Mhz AMI 6130 KHz

ຢາກຮູ້ສະພາບ ແລະ ການເຄື່ອນໄຫວໃນສົງເຂດນີ້ຕື່ມບັດ ຕ້ອງອ່ານ
ຫນັງສືພິມ, ຝັງລາຍການວິທະຍຸ ແລະ ເບິ່ງລາຍການໂທລະພາບ "ຜູ້ແທນປະຊາຊົນ"



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃສກໍ່ດໍາເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າທ່ານຈະຢູ່ໃສ ການເຂົ້າເຮັດທຸລະກຳທາງການເງິນ ຈະບໍ່ແມ່ນເລື່ອງຍາກອີກຕື່ມ, ແອັບ LDB TRUST
ມີທາງທາງເພີ່ມທຸລະກຳທາງການເງິນ ໃຫ້ທ່ານໂດຍບໍ່ຕ້ອງເຂົ້າໄປທະນາຄານ ເຊັ່ນ:
ກວດອອກເງິນ, ໂອນເງິນ, ຊຳລະຄ່າໄມ້ເຝົ້າ, ການໝຸນເກນລາວ, ຊຳລະຄ່າໂທລະສັບ ແລະ ວິຊີການອື່ນໆ.

ສະດວກ..ສະບາຍ

ສະໝັກງ່າຍ..ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play | Download on the App Store

ໄດ້ LDB Bank | VISIT US | www.ldblao.la | Call Center 1698

ກົດໝາຍວ່າດ້ວຍຍານພາຫະນະທາງບົກ

ຕໍ່ຈາກສະບັບກ່ອນ...

ມາດຕາ 13 ລົດກິນຈັກໜັກ
ລົດກິນຈັກໜັກ ມີ ດັ່ງນີ້:
1. ລົດກິນຈັກໜັກທີ່ຮັບໃຊ້ທົ່ວໄປ ມີ ລົດ ດຸດ, ໂລ, ໂລສັນສະເທີອນ, ຈັກ, ຕັກ, ກວາດ, ຕອກເສົາເຂັ້ມ, ຊີເຈາະ, ສິດຢາງ, ປູຢາງ, ເປົ່າລົມ, ຍົກຍໍ່, ຈັກຕັກ, ຖອກເທ, ສິດເບຕິງ, ຊີມັງຜົງ, ຍົກ, ໂມ່ເບຕິງ ແລະ ອື່ນໆ;
2. ລົດກິນຈັກໜັກອຸດສາຫະກຳຊຸດຄົ້ນແຮ່ ມີ ລົດ ບັນທຸກແຮ່ທາດ, ບັນທຸກສະໜາມ, ຊີເຈາະ, ຂົນສົ່ງວັດສະດຸພາກສະໜາມ, ເຄື່ອງຈັກຂົບ ແລະ ແຍກວັດສະດຸ, ເຄື່ອງບໍ່ອນວັດສະດຸ, ເຄື່ອງຮ່ອນວັດສະດຸ ແລະ ອື່ນໆ;
3. ລົດກິນຈັກບໍລິການຂົນສົ່ງ ມີ ລົດ ຫົວລາກ, ຫາງລາກ, ເຄິ່ງຫາງລາກ, ຫາງລາກແບບດຳມຍົກ, ຕິດຖົງ, ຄໍຍົກ, ຮາບພຽງ, ທ່າຍຍົກ, ຖອກເທ, ບັນທຸກຕູ້ສິນຄ້າ, ບັນທຸກສິນຄ້າແຊ່ເຢັນ, ເກັບກູ້ຊາກລົດ, ບັນທຸກ, ບັນທຸກຕິດເຄື່ອງຍົກ, ນ້ຳມັນ, ອາຍແກັສ, ສານເຄມີ, ຂອງແຫຼວ, ນ້ຳ ແລະ ອື່ນໆ;
4. ລົດອຸດສາຫະກຳ ແລະ ປຸງແຕ່ງໄມ້ ມີ ລົດ ໄຖ ແລະ ຄົບໄມ້, ລຳລຽງ, ເຄື່ອງຈັກຕັດຕົ້ນໄມ້, ຈັກຕັດໄມ້ທ່ອນ, ລົດລາກ, ລົດຄົບ, ຍົກ ແລະ ອື່ນໆ;
5. ລົດກິນຈັກ ສຳລັບບໍລິການສາທາລະນະ ມີ ລົດ ບັນທຸກຂີ້ເຫຍື້ອ, ອັດຂີ້ເຫຍື້ອ, ປັດຝຸ່ນ, ດູດ ຝຸ່ນ, ດູດນ້ຳເປື້ອນ, ສິດນ້ຳລ້າງທາງ, ກວາດຕິນຢາງ, ຕັກຕິນຢາງ, ອັດແໜ້ນຕິນໜາມ ແລະ ອື່ນໆ;
6. ລົດກິນຈັກສະເພາະ ມີ ລົດ ກູ້ໄຟຈະລາຈອນ, ຮັບສົ່ງຄົນເຈັບ, ມອດໄຟ, ຂົນສົ່ງວັດຖຸອັນຕະ ລາຍ, ເຄື່ອງຈັກປຸງວັດສະດຸ, ສິດຜົນທຸກຊະນິດ, ຮັບໃຊ້ວຽກງານໄຟຟ້າ, ເຮືອນເຄື່ອນທີ່, ລົດສົ່ງສັນຍານຖ່າຍທອດວິທະຍຸ-ໂທລະພາບ, ລົດກວດວັດຖຸລະເບີດ ແລະ ອື່ນໆ.

ມາດຕາ 14 ລົດກິນຈັກກະສິກຳ
ລົດກິນຈັກກະສິກຳ ມີ ລົດ ໄຖທຸກຊະນິດ, ຄາດ, ປັກດຳ, ຫວ່ານເມັດ, ຢອດເມັດ, ປັ່ນ, ມ້ວນຫຍ້າ, ມ້ວນເຜືອງ, ກ່ຽວເຂົ້າ, ເກັບຜົນລະປູກ, ຕັດຫຍ້າ ແລະ ກິນຈັກອື່ນທີ່ນຳໃຊ້ເຂົ້າໃນວຽກງານກະສິກຳ ຊຶ່ງໃຫ້ນຳໃຊ້ຕາມຜົນທີ່ກະສິກຳສະເພາະ.

ມາດຕາ 15 ລົດຮັບໃຊ້ຜູ້ທີ່ສະເພາະ
ລົດຮັບໃຊ້ຜູ້ທີ່ສະເພາະ ມີ ລົດ ກ່ອຟ, ຮັບໃຊ້ສະໜາມກ່ອຟ, ທ່ຽວຊົມສະເພາະໃນແຫຼ່ງທ່ອງທ່ຽວ, ກິລາ, ບັກກີ້ (Buggy), ຈັກສີ່ລໍ້ ເອທິວີ (ATV), ໂກຄາດ (Gokart), ອອບໂຣດ (Off Road) ແລະ ອື່ນໆ.

ໝວດທີ 2
ການນຳເຂົ້າຍານພາຫະນະທາງບົກ

ມາດຕາ 16 ການນຳເຂົ້າຍານພາຫະນະທາງບົກ
ການນຳເຂົ້າຍານພາຫະນະທາງບົກ ມີ ສອງຮູບແບບ ດັ່ງນີ້:
1. ການນຳເຂົ້າແບບຖາວອນ;
2. ການນຳເຂົ້າແບບຊົ່ວຄາວ.
ການນຳເຂົ້າຍານພາຫະນະທາງບົກ ຕ້ອງໄດ້ຮັບອະນຸຍາດທາງດ້ານເຕັກນິກ ຈາກກະຊວງໂຍທາທິການ ແລະ ຂົນສົ່ງ ແລະ ຂໍອະນຸຍາດນຳເຂົ້າຈາກຂະແໜງການອຸດສາຫະກຳ ແລະ ການຄ້າ, ຍົກເວັ້ນການນຳເຂົ້າຍານພາຫະນະທາງບົກແບບຊົ່ວຄາວ ທີ່ບໍ່ປ່ຽນປ້າຍທະບຽນ.
ມາດຕາ 17 ການນຳເຂົ້າຍານພາຫະນະທາງບົກແບບຖາວອນ
ການນຳເຂົ້າຍານພາຫະນະທາງບົກແບບຖາວອນ ແມ່ນການນຳເຂົ້າເພື່ອຈຳໜ່າຍ, ຂຶ້ນທະບຽນ ແລະ ນຳໃຊ້ຖາວອນ ຢູ່ ສປປລາວ.
ຍານພາຫະນະທາງບົກທີ່ນຳເຂົ້າແບບຖາວອນ ໃນກໍລະນີເປັນລົດໃໝ່ ຕ້ອງມີໃບຢັ້ງຢືນດ້ານຄຸນນະ ພາບ, ຄວາມປອດໄພ ແລະ ສິ່ງແວດລ້ອມ ຈາກໂຮງງານຜະລິດ, ສຳລັບ ລົດທີ່ນຳໃຊ້ແລ້ວ ຕ້ອງໄດ້ມີໃບຢັ້ງຢືນການກວດກາເຕັກນິກ ຈາກປະເທດຕົ້ນທາງຂອງບິກນຳເຂົ້າ ພາຍໃນເວລາ ສິບສອງເດືອນ ນັບແຕ່ວັນກວດກາເຕັກນິກ ແລະ ປະຕິບັດຕາມລະບຽບການສະເພາະ.
ຍານພາຫະນະທາງບົກທຸກປະເພດທີ່ນຳເຂົ້າແບບຖາວອນ ຕ້ອງໄດ້ມາດຕະຖານ ແລະ ປະຕິບັດຕາມເງື່ອນໄຂ ທາງດ້ານເຕັກນິກ ທີ່ໄດ້ກຳນົດໄວ້ໃນມາດຕາ 19 ຂອງກົດໝາຍສະບັບນີ້.
ມາດຕາ 18 ການນຳເຂົ້າຍານພາຫະນະທາງບົກແບບຊົ່ວຄາວ
ການນຳເຂົ້າຍານພາຫະນະທາງບົກແບບຊົ່ວຄາວ ມີ ສອງກໍລະນີ ດັ່ງນີ້:
1. ການນຳເຂົ້າຍານພາຫະນະທາງບົກແບບຊົ່ວຄາວ ທີ່ບໍ່ປ່ຽນປ້າຍທະບຽນ ແມ່ນການນຳເຂົ້າເພື່ອ ທ່ອງທ່ຽວ, ຢ້ຽມຢາມ, ວາງສະແດງ, ຄົ້ນຄວ້າ, ວິໄຈ, ທົດລອງ, ທົດສອບ, ສຳຫຼວດ, ອອກແບບ, ຂົນສົ່ງ ສິນຄ້າ ແລະ ຜູ້ໂດຍສານ. ຍານພາຫະນະທາງບົກທີ່ນຳເຂົ້າແບບຊົ່ວຄາວ ຕ້ອງຮັບປະກັນມາດຕະຖານເຕັກນິກ, ຄວາມປອດໄພ ແລະ ສິ່ງແວດລ້ອມ ບົນຜົນຖານການປະຕິບັດຕາມສິນທິສັນຍາ ທີ່ ສປປລາວ ເປັນພາຄີ ແລະ ສັນຍາສາກົນ ກ່ຽວກັບການຂົນສົ່ງທາງບົກລະຫວ່າງປະເທດ.
ຂົນສົ່ງທາງບົກລະຫວ່າງປະເທດ.
2. ການນຳເຂົ້າຍານພາຫະນະທາງບົກແບບຊົ່ວຄາວ ທີ່ປ່ຽນປ້າຍທະບຽນ ຕ້ອງມີສະພາບເຕັກນິກດີ ແລະ ໃຫ້ປະຕິບັດ ດັ່ງນີ້:
1). ການນຳເຂົ້າລົດ ເພື່ອຮັບໃຊ້ສຳນັກງານຜູ້ຕາງໜ້າ ຂອງຕ່າງປະເທດປະຈຳ ຢູ່ ສປປ ລາວ ຕ້ອງໄດ້ຂໍອະນຸຍາດນຳກະຊວງການຕ່າງປະເທດ ຊຶ່ງມີກຳນົດເວລານຳໃຊ້ ສອງປີ ແລະ ສາມາດຕໍ່ອາຍຸໄດ້;
2). ການນຳເຂົ້າລົດ ເພື່ອນຳໃຊ້ເຂົ້າໃນໂຄງການກໍ່ສ້າງທີ່ເປັນບຸລິມະສິດ ຂອງລັດຖະບານ ລວມທັງເຂດເສດຖະກິດພິເສດ ໃນເວລານຳເຂົ້າ ຕ້ອງມີການຮັບຮອງແຜນນຳເຂົ້າຈາກຂະແໜງການທີ່ກ່ຽວຂ້ອງ.
ຍານພາຫະນະທາງບົກທີ່ນຳເຂົ້າແບບຊົ່ວຄາວ ພາຍຫຼັງສຳເລັດການປະ

ອ່ານຕໍ່ສະບັບໜ້າ...



ຮຽນຮູ້ຄຳສັບທາງກົດໝາຍ



ກົດໝາຍວ່າດ້ວຍ
ຍານພາຫະນະທາງບົກ

14. ແວ່ນ ໝາຍເຖິງ ວັດສະດຸທີ່ເຮັດມາຈາກແກ້ວ ແລະ ສານຊີລິຄອນ ທີ່ສາມາດຫລອມເປັນຮູບໄດ້ ເມື່ອເຢັນໂຕແລ້ວ ມີລັກສະນະໃສ ແລະ ແຂງ ເຊິ່ງນຳໄປປະກອບໃສ່ດ້ານໜ້າ, ຂ້າງ ແລະ ຫລັງ ລົດເພື່ອໃຫ້ແນມເຫັນ, ບ້ອງກັນລົມ, ນ້ຳ, ຝຸ່ນ ແລະ ອື່ນໆ;

15. ກະຈົກ ໝາຍເຖິງ ວັດສະດຸທີ່ມີຄວາມສາມາດໃນການສະທ້ອນຮູບພາບ ເພື່ອໃຫ້ແນມເຫັນພາບສະທ້ອນໄດ້ຊັດເຈນ ເຊິ່ງນຳໄປປະກອບໃສ່ໃນຫ້ອງໂດຍສານ ແລະ ດ້ານຂ້າງ, ທ່າຍລົດ ເພື່ອໃຫ້ແນມເຫັນທາງຫລັງ.



ຖ້າທ່ານມີບັນຫາເຂົ້າເຖິງ
ເວັບໄຊ ສະພາແຫ່ງຊາດ
www.na.gov.la
ໂທ: +856-21 840 430
Email: Phouthen@gmail.com



ຂ່າວຜູ້ແທນປະຊາຊົນ Facebook Page is available now

Use QR code scanner's to scan and it will take you directly to.

ຍິ່ງອາຍຸຫຼາຍ ຍິ່ງມີຄວາມສ່ຽງໃນການເຈັບເປັນຈົນຮຸນແຮງ
ຈາກພະຍາດໂຄວິດ-19



ດັ່ງນັ້ນ ອົງການອະນາໄມໂລກ ຈຶ່ງແນະນຳໃຫ້ ຜູ້ທີ່ມີອາຍຸຕັ້ງແຕ່ 60 ປີ ຂຶ້ນໄປ ແລະ ຜູ້ມີພະຍາດປະຈຳຕົວ ສັກວັນຊົນກັນ ພະຍາດໂຄວິດ-19 ເພື່ອ ປ້ອງກັນການເຈັບເປັນຈົນເຖິງຂັ້ນເຂົ້າໂຮງໝໍ ແລະ ເສຍຊີວິດ.

“ຢ່າລືມ ພາຄັນທີ່ທ່ານຮັກ ໄປສັກວັນຊົນກັນພະຍາດໂຄວິດ-19 ໃຫ້ຄົບຖືກເຂັມທີ່ແນະນຳ”



ພະຄອນຫຼວງວຽງຈັນ: ໂຮງໝໍສູນກາງ, ໂຮງໝໍເມືອງ 9 ຕົວເມືອງ, ວັດຈິນ ບ້ານດົງປ່າແຫຼບ, ສະຖາບັນກັນພະຍາດກອງທັບ ບ້ານໂພນຕ້ອງ



ບັນດາແຂວງ: ໂຮງໝໍແຂວງ, ໂຮງໝໍເມືອງ, ຈຸດບໍລິການທີ່ແຂວງຈັດໄວ້



ຜູ້ຊີ້ນຳ	ຄະນະຊ່ຽວຊານທີ່ປຶກສາ	ຫົວໜ້າບັນນາທິການ	ກອງບັນນາທິການ	ອອກແບບຈັດໜ້າ
ທ່ານ ສິງຄຳ ວົງພະຈັນ	ທ່ານ ສີສຸພັນ ແສງສະຫວັນ ທ່ານ ວິເສດ ສະແຫວງສິກສາ ທ່ານ ຄຳວິສັນ ແກ້ວສຸວັນ	ທ່ານ ປອ. ພິດສະໄໝ ບຸນວິໄລ ທ່ານ ຂັນທະວີ ວົງພະຈັນ	ທ່ານ ນາງ ກິງໃຈ ແສງອຳພັນ ທ່ານ ນາງ ກຸກກິກ ບຸດດາໄຊ ທ່ານ ນາງ ໄຊໂສພາພອນ ມິ່ງມຸງຄຸນ	ທ່ານ ນາງ ກຸກກິກ ບຸດດາໄຊ ທ່ານ ສົມມິກ ແກ້ວໄຊຍະຈັກ